

78 ئايەت

سۈرە رەھمان

مەككىدە نازىل بولغان

سۈرە رەھمان توغرىسىدا

ئىمام ئەھمەد، زىررەنىڭ مۇنداق دېگەنلىكىنى رىۋايەت قىلىدۇ: بىر ئادەم ئۇنىڭغا: قۇرئاندا كېلىدىغان تۆۋەندىكى «ا سن» دېگەن سۆزنى «ئاسىن» دەپ ئوقۇمىسەن ياكى «ئەسىن» دەپ ئوقۇمىسەن؟ دېدى. ئۇ: مەن ھەقىقەتەن قۇرئاننىڭ ھەممىنى ئوقۇدۇم، مەن ئەلۋەتتە قۇرئاننىڭ مۇفەسسەل بولۇشىنى بىر رەكئەت نامازدا ئوقۇيالايمەن، دېدى. ئۇ ئادەم: ئىت قوغلىغاندەك تېز ئوقۇمىسەن؟ مەن سېنىڭ قانداق ئوقۇشۇڭ بىلەن كارىم يوق، مەن پەقەت پەيغەمبەر ئەلەيھىسسالامنىڭ قۇرئاننىڭ مۇفەسسەل بولۇشىنىڭ بېشىدىن باشلاپ ئىككىدىن - ئىككىدىن قىلىپ نامازدا ئوقۇغانلىقىنى بىلىمەن. ئىبنى مەسئۇدنىڭ قارىشىچە قۇرئاننىڭ مۇفەسسەل بولۇشى سۈرە رەھماندىن باشلىناتتى، دېدى.

ئىمام ئەبۇئىسسا تىرمىزى، جابىرنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ساھابىلىرىنىڭ قېشىغا چىقىپ ئۇلارغا سۈرە رەھماننىڭ بېشىدىن ئاخىرغىچىلىك ئوقۇپ بەردى، ئۇلار جىم تۇرۇپ تىڭشىدى، پەيغەمبەر ئەلەيھىسسالام ئۇلارغا: «شۈبھىسىزكى، مەن بۇ سۈرىنى جىنلارغا كېچىسىدە ئوقۇپ بەردىم، ئۇلار سىلەرگە قارىغاندا ياخشى جاۋاب قايتۇرغان ئىدى، مەن ھەر قېتىم اللە تائالانىڭ ﴿ئى ئىنسانلار! جىنلار! پەرۋەردىگارنىڭ قايسى نېمەتلىرىنى ئىنكار قىلىسىلەر؟﴾ دېگەن ئايەتكە كەلگەن چېغىدا، ئۇلار: پەرۋەردىگارمىز! سېنىڭ نېمەتلىرىڭدىن ھېچ نەرسىنى ئىنكار قىلمايمىز، جىمى ھەمدۇسانا ساڭا مەنسۇپتۇر، دەپ جاۋاب قايتۇردى» دېدى. بۇنى ئەبۇبەكرى بەزىرمۇ رىۋايەت قىلغان.

ئەبۇجەئفەر ئىبنى جەرر، ئىبنى ئومەر رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام سۈرە رەھماننى ئوقۇپ ئاندىن: «نېمە ئۈچۈندۈركى، مەن جىنلارنىڭ ئۆز پەرۋەردىگارىغا سىلەرگە قارىغاندا ياخشى جاۋاب بەرگەنلىكىنى ئاڭلاۋاتىمەنغۇ؟» دېدى. ساھابىلار: ئى اللە نىڭ پەيغەمبىرى! ئۇلار نېمە دېدى؟ دېيىشتى. ئۇ: «مەن ئوقۇپ اللە تائالانىڭ ﴿ئى ئىنسانلار! جىنلار! پەرۋەردىگارنىڭ قايسى نېمەتلىرىنى ئىنكار قىلىسىلەر؟﴾ دېگەن سۆزىگە كەلسەملا: ئىنكار قىلمايمىز، دەپ جاۋاب قايتۇردى» دېدى. ئۇنى ئىمام بەزىرمۇ رىۋايەت قىلغان.

بِسْمِ اللّٰهِ الرَّحْمٰنِ الرَّحِیْمِ

الرَّحْمٰنُ ﴿١﴾ عَلَّمَ الْقُرْءَانَ ﴿٢﴾ خَلَقَ الْاِنْسَانَ ﴿٣﴾ عَلَّمَهُ الْبَيَانَ ﴿٤﴾ الشَّمْسُ وَالْقَمَرُ ﴿٥﴾ حُسْبَانُ

﴿٦﴾ وَالنَّجْمُ وَالشَّجَرُ يَسْجُدَانِ ﴿٧﴾ وَالسَّمَاءُ رَفَعَهَا وَوَضَعَ الْمِيزَانَ ﴿٨﴾ اَلَّا تَطْغَوْا فِي الْمِيزَانِ

﴿۸﴾ وَأَقِيمُوا الزُّنْتَ بِالْقِسْطِ وَلَا تُخْسِرُوا الْمِيزَانَ ﴿۹﴾ وَالْأَرْضَ وَضَعَهَا لِلْأَنَامِ ﴿۱۰﴾ فِيهَا فَكِهِةٌ
وَالنَّخْلُ ذَاتُ الْأَكْمَامِ ﴿۱۱﴾ وَالْحَبُّ ذُو الْعَصْفِ وَالرَّيْحَانُ ﴿۱۲﴾ فَبِأَيِّ آيَةٍ رَّبِّكُمْ تَكْذِبُونَ ﴿۱۳﴾

ناھايىتى شەپقەتلىك ۋە مېھرىبان الله نىڭ ئىسمى بىلەن باشلايمەن
مېھرىبان الله ^(۱). قۇرئاننى تەلىم بەردى (ئۇنى ھېزى قىلىشنى ۋە چۈشىنىشنى ئاسانلاشتۇرۇپ
بەردى ^(۲). ئىنساننى ياراتتى ^(۳). ئۇنىڭغا (مەقسىتىنى ئۇقتۇرۇش ئۈچۈن) سۆزلەشنى ئۆگەتتى ^(۴). كۈن
بىلەن ئاي (ئۆز بۇرجىلىرىدا) مۇئەييەن ھېساب بويىچە سەپىر قىلىدۇ ^(۵). ئوت - چۆپلەر، دەل - دەرەخلەر
سەجە قىلىدۇ (يەنى اللەنىڭ ئىرادىسىگە بويسۇنىدۇ) ^(۶). اللە ئاسماننى ئېگىز ياراتتى. ئۆلچەمدە زۇلۇم
قىلماسلىقىڭلار ئۈچۈن، اللە تارازنى بېكىتتى ^(۷،۸). ئۆلچەمدە ئادىل بولۇڭلار، تارازىدا كەم بەرمەڭلار ^(۹).
زېمىننى كىشىلەرنىڭ (پايدىلىنىشى) ئۈچۈن (ياپىياڭ) قىلدى ^(۱۰). زېمىندا مېۋىلەر، بوغۇنلۇق خورمىلار
بار ^(۱۱). سامىنى بار دانلىق زىرائەتلەر، خۇش بۇي ئۆسۈملۈكلەر بار ^(۱۲). (ئى ئىنسانلار! جىنلار!)
پەرۋەردىكارىڭلارنىڭ قايسى نېمەتلىرىنى ئىنكار قىلىسىلەر؟ ^(۱۳).

مېھرىبان الله تائالانىڭ قۇرئاننى نازىل قىلغانلىقى ۋە ئۇنىڭدىن تەلىم بەرگەنلىكى توغرىسىدا

الله تائالا ئىنسانلارغا ئۆز پەزىلى ۋە مەرھەمىتى يۈزىسىدىن بەندىلىرىگە قۇرئاننى نازىل
قىلغانلىقىنى ۋە الله تائالا مەرھەمەت قىلغان كىشىگە قۇرئاننى يادا ئېلىشنى ۋە ئۇنى چۈشىنىشنى ئاسان
قىلغانلىقىنى خەۋەر قىلىپ مۇنداق دەيدۇ: ﴿مېھرىبان الله قۇرئاننى تەلىم بەردى (ئۇنى ھېزى قىلىشنى
ۋە چۈشىنىشنى ئاسانلاشتۇرۇپ بەردى). ئىنساننى ياراتتى. ئۇنىڭغا (مەقسىتىنى ئۇقتۇرۇش ئۈچۈن)
سۆزلەشنى ئۆگەتتى﴾ ھەسەن مۇنداق دەيدۇ: الله تائالا بەندىلىرىگە سۆزلەشنى ئۆگەتتى. چۈنكى، الله
تائالانىڭ قۇرئاننى تەلىم بېرىشى ئۇنى تىلاۋەت قىلىشنى ئۆگىتىشتىن ئىبارەتتۇر. قۇرئاننى ئۆگىتىش
ئىنسانلارغا قىرائەت قىلىشنى ئاسانلاشتۇرۇش، ھەرىپلەرنىڭ ئۆز ئورۇنلىرىدىن چىقىرىلىشى، كېكىردەك
قىسمىدىن، ئېغىز بوشلىقىدىن، ئۈستۈنكى ۋە ئاستىنقى لەۋلەردىن خىلمۇ خىل ۋە تۈرلۈك ئاۋاز چىقىرىش
ئۇسۇلىدا چىقىرىشى قاتارلىقلارنى ئۆز - ئىچىگە ئالىدۇ.

الله تائالانىڭ كۈن، ئاي، ئاسمان ۋە زېمىندىكى ئالامەتلىرى توغرىسىدا

﴿كۈن بىلەن ئاي (ئۆز بۇرجىلىرىدا) مۇئەييەن ھېساب بويىچە سەپىر قىلىدۇ﴾ يەنى قارىمۇ قارشى
كېلىپ قالمايدىغان، بىر - بىرىگە سوقۇلۇپ كەتمەيدىغان ئىنچىكە ۋە پۇختا ھېساب بىلەن بىر - بىرىگە
ئەگىشىپ توختىماستىن سەپىر قىلىدۇ. ﴿كۈننىڭ ئايغا يېتىۋېلىشى (يەنى ئىككىسىنىڭ جەم بولۇپ
قېلىشى)، كېچىنىڭ كۈندۈزدىن ئېشىپ كېتىشى (يەنى ۋاقتى كەلمەستىن كۈندۈزنىڭ ئورنىنى ئېلىشى)
مۇمكىن ئەمەس، ھەر بىرى پەلەكتە ئۈزۈپ تۇرىدۇ﴾ ^(۱) ﴿الله سۈبھىنى (قاراڭغۇدىن) يېرىپ چىقارغۇچىدۇر
(يەنى تاغنى يورۇتقۇچىدۇر)، الله كېچىنى (سىلەر ئۈچۈن) ئىستىراھەت قىلىپ ياراتتى، (سىلەرنىڭ)
ۋاقت ھېسابلىشىڭلار ئۈچۈن قۇياش بىلەن ئايىنى ياراتتى. بۇ، غالىب، ھەممىنى بىلگۈچى الله نىڭ
ئادىنئالا بەلگىلىگەن ئىشىدۇر﴾ ^(۲).

(۱) سۈرە ياسىن 40 - ئايەت.

(۲) سۈرە ئەنئام 96 - ئايەت.

﴿ئوت-چۆپلەر، دەل - دەرەخلەر سەجدە قىلىدۇ (يەنى اللەنىڭ ئىرادىسىگە بويسۇنىدۇ)﴾ ئىبنى جەرر مۇنداق دەيدۇ: تەپسىرشۇناسلار بۇ ئايەتتىكى ”دەل - دەرەخلەر“ دەپ ئېلىنغان سۆزنىڭ غوللۇق دەرەخلەر دېگەن مەنىدە كېلىدىغانلىقىغا بىرلىككە كەلدى. لېكىن ئايەتتىكى اللە تائالانىڭ ”ئوت - چۆپلەر“ دەپ ئېلىنغان سۆزىنىڭ ئەسلى مەنىسى ”يۇلتۇزلار“ دېگەن مەنىدەمۇ ۋە ”ئوت - چۆپلەر“ دېگەن مەنىدەمۇ كېلىدىغانلىقى ئۈچۈن، ئۇ سۆزنىڭ بۇ يەردە زادى قايسى مەنىنى بېرىدىغانلىقى توغرىسىدا ئۇلار ئىختىلاپ قىلىشىپ قالدى. ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇمانىڭ: ئۇ سۆزنىڭ بۇ يەردىكى مەنىسى يەر يۈزىدىكى ئوت - چۆپلەر دېگەن مەنىدە، دېگەنلىكىنى رىۋايەت قىلىدۇ. سەئىد ئىبنى جۇبەير، سۇدى ۋە سۇفيان سەۋرى قاتارلىقلارمۇ شۇنداق دېدى. بۇنىڭغا ئىبنى جەرر مۇ قوشۇلغان. مۇجاھىد: ئۇ سۆزنىڭ بۇ يەردىكى مەنىسى ئاسماندىكى يۇلتۇزلار دېگەن مەنىدە بولسۇن، دېدى. ھەسەن ۋە قەتادىمۇ شۇنداق دېدى. ئەڭ توغرىسىنى اللە بىلگۈچىدۇر، اللە تائالانىڭ تۆۋەندىكى ئايىتىگە ئاساسلانغان مۇجاھىد قاتارلىقلارنىڭ تەپسىرى كۈچلۈك مەنىگە ئىگىدۇر: ﴿بىلەمسەنكى، ئاسماندىكىلەر (يەنى پەرىشتىلەر)، زېمىندىكىلەر (يەنى ئىنسانلار، جىنلار ۋە زېمىندا ياشايدىغان بارلىق مەخلۇقاتلار)، كۈن، ئاي، يۇلتۇزلار، تاغلار، دەرەخلەر، ھايۋاناتلار (اللەغا بويسۇنۇپ، اللەنىڭ تەسەررۇپ قىلىشى بويىچە ھەرىكەت قىلىدۇ) ۋە نۇرغۇن كىشىلەر اللەغا سەجدە قىلىدۇ﴾⁽¹⁾.

﴿اللە ئاسماننى ئېگىز ياراتتى. ئۆلچەمدە زۇلۇم قىلماسلىقىڭلار ئۈچۈن، اللە تارازىنى﴾ يەنى ئادالەتنى ﴿بېكىتتى﴾ اللە تائالا بۇ ھەقتە مۇنداق دەيدۇ: ﴿بىز ھەقىقەتەن پەيغەمبەرلىرىمىزنى روشەن مۆجىزىلەر بىلەن ئەۋەتتۇق ۋە ئۇلار بىلەن بىللە، ئىنسانلار ئادالەتنى بەرپا قىلسۇن دەپ، كىتابىنى، قانۇننى چۈشۈردۇق﴾⁽²⁾ اللە تائالا بۇ يەردەمۇ مۇشۇنداق دەيدۇ: ﴿ئۆلچەمدە زۇلۇم قىلماسلىقىڭلار ئۈچۈن﴾ يەنى شەيئىلەرنىڭ ھەممىسى ھەق ۋە ئادالەت بىلەن بولۇشى ئۈچۈن اللە تائالا ئاسمانلارنى، زېمىننى ھەق ۋە ئادالەت بىلەن ياراتتى. شۇڭا اللە تائالا مۇنداق دەيدۇ: ﴿ئۆلچەمدە ئادىل بولۇڭلار، تارازىدا كەم بەرمەڭلار﴾ يەنى ئۆلچەمدە كەم بەرمەڭلار، بەلكى ھەق ۋە ئادىللىق بىلەن ئۆلچەپ بېرىڭلار. اللە تائالا بۇ ھەقتە مۇنداق دەيدۇ: ﴿نەرسىلەرنى توغرا تارازىدا تارتىڭلار﴾⁽³⁾.

﴿زېمىننى كىشىلەرنىڭ (پايدىلىنىشى) ئۈچۈن (ياپىياڭ) قىلدى﴾ يەنى ئاسماننى ئېگىز ياراتقىنىدەك زېمىننىمۇ كەڭرى قىلىپ ياراتتى. زېمىننىڭ پۈتۈن قىتئەلىرى ۋە ھەممە جايلىرىدا ھەر تۈرلۈك، ھەر خىل شەكىللىك، ھەر خىل رەڭلىك ۋە ھەر خىل تىلدىكى ئىنسانلار بولغانلىقى ئۈچۈن، زېمىننى ئۇلار بىلەن تەۋرەپ كەتمەي چىڭ تۇرسۇن دەپ ئۇنى ئېگىز - ئېگىز تاغلار بىلەن مەھكەم تۇرىدىغان قىلدى.

﴿زېمىندا مېۋىلەر﴾ يەنى رەڭلىرى، تەملىرى ۋە پۇراقلىرى خىلمۇخىل بولغان مېۋىلەر ﴿بوغۇنلۇق خورمىلار بار﴾ اللە تائالا بۇ ئايەتتە خورمىنى ئۇنىڭ ھۆل ۋە قۇرۇق ھالىتىدە داڭلىق ۋە پايدىلىق مېۋە بولغانلىقى ئۈچۈن ئالاھىدە تىلغا ئالدى.

﴿سامىنى بار دانلىق زىرائەتلەر﴾ يەنى بۇغداي، ئارپا ۋە شۇلارغا ئوخشىغان، غوللىرىنى ياپراقلار ئوراپ تۇرىدىغان، سامىنى بار باشاقلىق زىرائەتلەر ﴿خۇش بۇي ئۆسۈملۈكلەر بار﴾.

(1) سۈرە ھەج 18 - ئايەتنىڭ بىر قىسمى.

(2) سۈرە ھەدىد 25 - ئايەتنىڭ بىر قىسمى.

(3) سۈرە شۇئەرا 182 - ئايەتنىڭ بىر قىسمى.

ئىنساننىڭ ئالەم تائالانىڭ نېمەتلىرىدىن بەھرىمەن بولىدىغانلىقى توغرىسىدا

﴿ئى ئىنسانلار! جىنلار!﴾ پەرۋەردىگارنىڭ قايسى نېمەتلىرىنى ئىنكار قىلىسىلەر؟ ﴿يەنى ئى ئىنسانلار ۋە جىنلار جامائەسى! سىلەرگە بېرىلگەن نېمەتلەر ئوچۇق - ئاشكارىدۇر، سىلەر ئۇنىڭدىن بەھرىمەن بولۇپ تۇرىۋاتسىلەر، سىلەر ئۇنى ئىنكار قىلىشقا ۋە ئۇنىڭدىن تېنىشقا قادىر بولالمايسىلەر. مۆمىن جىنلار ئېيتقاندا، بىزمۇ: ئى ئالەم! بىزنىڭ پەرۋەردىگارىمىز! سېنىڭ نېمەتلىرىڭدىن ھېچ نەرسىنى ئىنكار قىلمايمىز، جىمى ھەمدۇسانالار ساڭا خاستۇر، دەيمىز. ئى ئىنسانلار! ئى پەرۋەردىگار! نېمەتلەرنىڭ ھېچقايسىسىنى ئىنكار قىلمايمىز، دەيتتى.﴾

* * * * *

خَلَقَ الْإِنْسَانَ مِنْ صَلْصَلٍ كَالْفَخَّارِ ﴿١٧﴾ وَخَلَقَ الْجَانَّ مِنْ مَّارِجٍ مِنْ نَارٍ ﴿١٨﴾ فَبِأَيِّ آلَاءِ رَبِّكُمَا تُكَذِّبَانِ ﴿١٩﴾ رَبُّ الْمَشْرِقَيْنِ وَرَبُّ الْمَغْرِبَيْنِ ﴿٢٠﴾ فَبِأَيِّ آلَاءِ رَبِّكُمَا تُكَذِّبَانِ ﴿٢١﴾ مَرَجَ الْبَحْرَيْنِ يَلْتَقِيَانِ ﴿٢٢﴾ بَيْنَهُمَا بَرْزَخٌ لَّا يَبْغِيَانِ ﴿٢٣﴾ فَبِأَيِّ آلَاءِ رَبِّكُمَا تُكَذِّبَانِ ﴿٢٤﴾ تَخْرُجُ مِنْهُمَا اللَّوْلُؤُ وَالْمَرْجَانُ ﴿٢٥﴾ فَبِأَيِّ آلَاءِ رَبِّكُمَا تُكَذِّبَانِ ﴿٢٦﴾

(اللە) ئىنساننى (يەنى ئاتاڭلار ئادەمنى) (چەكسە جارىڭلايدىغان) ساپالەك قۇرۇق لايدىن ياراتتى⁽¹⁴⁾. جىنلارنى ئوتنىڭ يالقۇنىدىن ياراتتى⁽¹⁵⁾. (ئى ئىنسانلار! جىنلار!) پەرۋەردىگارنىڭ قايسى نېمەتلىرىنى ئىنكار قىلىسىلەر؟⁽¹⁶⁾. ئۇ ئىككى مەشرىق (يەنى كۈن بىلەن ئاينىڭ چىقىدىغان ئىككى جايى) نىڭ پەرۋەردىگارىدۇر ۋە ئىككى مەغرب (يەنى كۈن بىلەن ئاينىڭ پاتىدىغان ئىككى جايى) نىڭ پەرۋەردىگارىدۇر⁽¹⁷⁾. (ئى ئىنسانلار! جىنلار!) پەرۋەردىگارنىڭ قايسى نېمەتلىرىنى ئىنكار قىلىسىلەر؟⁽¹⁸⁾. ئۇ ئىككى دېڭىزنى (بىرى تاتلىق، بىرى ئاچچىق) ئاققۇزدى، ئۇلار ئۇچرىشىدۇ⁽¹⁹⁾. ئۇلارنىڭ ئارىسىدا توسما بولۇپ، بىر - بىرىگە قوشۇلۇپ كەتمەيدۇ⁽²⁰⁾. (ئى ئىنسانلار! جىنلار!) پەرۋەردىگارنىڭ قايسى نېمەتلىرىنى ئىنكار قىلىسىلەر؟⁽²¹⁾. ئۇلاردىن مەرۋايىت بىلەن مارجان چىقىدۇ⁽²²⁾. (ئى ئىنسانلار! جىنلار!) پەرۋەردىگارنىڭ قايسى نېمەتلىرىنى ئىنكار قىلىسىلەر؟⁽²³⁾. دېڭىزلاردا قاتناۋاتقان تاغدەك كېمىلەر اللەنىڭ ئىلكىدۇر⁽²⁴⁾. (ئى ئىنسانلار! جىنلار!) پەرۋەردىگارنىڭ قايسى نېمەتلىرىنى ئىنكار قىلىسىلەر؟⁽²⁵⁾.

ئادەم بىلەن جىننىڭ يارىتىلىشىنىڭ بايانى توغرىسىدا

اللە تائالا بۇ ئايەتلەردە ئىنساننى چەكسە جىرىڭلايدىغان ساپالەك قۇرۇق لايدىن ياراتقانلىقىنى، جىنلارنى ئوتنىڭ يالقۇنىدىن ياراتقانلىقىنى بايان قىلىدۇ. ئىمام ئەھمەد، ئائىشەدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «پەرىشتىلەر نۇردىن يارىتىلدى، جىنلار ئوتنىڭ يالقۇنىدىن يارىتىلدى، ئادەم سىلەرگە سۈپەتلەنگەن نەرسىدىن (يەنى چەكسە جىرىڭلايدىغان ساپالەك قۇرۇق لايدىن) يارىتىلدى» بۇنى ئىمام مۇسلىمۇ رىۋايەت قىلغان.

اللھ تائالا مۇنداق دەيدۇ: ﴿ئى ئىنسانلار! جننلار!﴾ پەرۋەردىگارنىڭ قايسى نېمەتلىرىنى ئىنكار قىلىسىلەر؟ بۇ ئايەتنىڭ تەپسىرى يۇقىرىدا بايان قىلىندى.

اللھ تائالانىڭ ئۆزىنىڭ ئىككى مەشرىق بىلەن ئىككى مەغربىنىڭ پەرۋەردىگارى ئىكەنلىكىنى تىلغا ئالغانلىقى توغرىسىدا

﴿ئۇ ئىككى مەشرىقنىڭ﴾ يەنى كۈننىڭ ياز بىلەن قىشتا چىقىدىغان ئىككى ئورنىنىڭ پەرۋەردىگارىدۇر ۋە ئىككى مەغربىنىڭ﴾ يەنى كۈننىڭ ياز بىلەن قىشتا پاتىدىغان ئىككى ئورنىنىڭ پەرۋەردىگارىدۇر﴾ اللھ تائالا يەنە بىر ئايەتتە مۇنداق دەيدۇ: ﴿مەشرىقلارنىڭ ۋە مەغربىلەرنىڭ پەرۋەردىگارى بىلەن قەسەمكى﴾⁽¹⁾ بۇ ئايەتتىكى مەشرىقلەر بىلەن مەغربىلەر ھەر كۈنى كۈننىڭ ئالدىنقى كۈندىكىدىن ئوخشىمايدىغان جايدىن چىقىشى، ئوخشىمايدىغان جايدا سەيىر قىلىشى ۋە كىشىلەرگە ھەر كۈنى ئالدىنقى كۈنگە قارىغاندا پەرقلىق كۆرۈنۈشى بىلەن ئەمەللىشىدۇ. اللھ تائالا يەنە بىر ئايەتتە مۇنداق دېگەن: ﴿ئۇ مەشرىقنىڭ ۋە مەغربىنىڭ پەرۋەردىگارىدۇر، ئۇنىڭدىن باشقا ھېچ ئىلاھ يوقتۇر، ئۇنى ھامىي قىلىۋالغىن﴾ (يەنى ھەممە ئىشىڭنى ئۇنىڭغا تاپشۇرغىن)﴾⁽²⁾ بۇ ئايەتتە مۇتلەق مەشرىق بىلەن مەغرب كۆزدە تۇتۇلىدۇ. مەشرىق بىلەن مەغربىلەرنىڭ پەرقلىق بولۇشىدا جننلار بىلەن ئىنسانلاردىن ئىبارەت مەخلۇقاتلارغا پايدا - مەنپەئەتلەر بولغانلىقى ئۈچۈن اللھ تائالا مۇنداق دەيدۇ: ﴿ئى ئىنسانلار! جننلار!﴾ پەرۋەردىگارنىڭ قايسى نېمەتلىرىنى ئىنكار قىلىسىلەر؟

اللھ تائالانىڭ ئىككى خىل دېڭىزنى ۋە كېمىلەرنى ياراتقانلىقىنى تىلغا ئالغانلىقى توغرىسىدا

﴿ئۇ ئىككى دېڭىزنى﴾ (بىرى تاتلىق، بىرى ئاچچىق) ئاققۇزدى، ئۇلار ئۇچرىشىدۇ﴾ ئىبنى زەيد اللھ نىڭ ﴿ئۇلار ئۇچرىشىدۇ﴾ دېگەن ئايىتىنى: اللھ تائالا ئۇلارنىڭ ئارىسىنى ئايرىپ تۇرغۇچى پەردە ۋە توسىمىلارنى قىلىپ ئۇلارنىڭ بىر - بىرىگە ئۇچرىشىشىنى توسۇپ تۇرىدۇ، دەپ تەپسىر قىلدى. اللھ تائالانىڭ: ﴿ئىككى دېڭىزنى﴾ دېگەن ئايىتىدىن بىرى تۈزلۈك، يەنە بىرى سۈيى تاتلىق دەريا كۆزدە تۇتۇلىدۇ، تاتلىقى ئىنسانلار ئارىسىدا ئېقىپ تۇرىۋاتقان دەريالاردىن ئىبارەتتۇر. بىز بۇ ھەقتە سۈرە فۇرقانىدىكى اللھ تائالانىڭ ﴿اللھ﴾ (قۇدرىتى بىلەن) بىرى تاتلىق بولغان دەريانى، بىرى تۈزلۈك بولغان دېڭىزنى (ئۇلار بىر - بىرىگە تۇتاشقۇ بولغان ھالدا) قويۇۋەتتى، (ئارىلىشىپ كەتمەسلىكى ئۈچۈن) ئۇلارنىڭ ئارىسىدا پەردە، توسما بەرپا قىلدى﴾⁽³⁾ دېگەن ئايىتى ئۈستىدە تەپسىلى توختالدىق.

﴿ئۇلارنىڭ ئارىسىدا توسما بولۇپ، بىر - بىرىگە قوشۇلۇپ كەتمەيدۇ﴾ يەنى دەريا دېڭىزغا، دېڭىز دەرياغا قوشۇلۇپ، بىرى يەنە بىرىنىڭ سۈيىنى بۇزۇپ، ئۇنىڭ ئەسلى مەقسەت قىلىنغان سۈپىتىنى يوقىتىپ قويماسلىقى ئۈچۈن اللھ تائالا ئۇلارنىڭ ئارىسىدا زېمىندىن ئىبارەت توسما بەرپا قىلدى.

﴿ئۇلاردىن مەرۋايىت بىلەن مارجان چىقىدۇ﴾ دېڭىزدىن چىقىدىغان مەرۋايىت بولسا ھەممىگە تونۇشلۇقتۇر. مارجانغا كەلسەك مۇجاھىد، قەتادە، ئەبۇرىزىين، زەھھاك ۋە ئەلى قاتارلىقلارنىڭ ئېيتىشىچە، مەرۋايىتنىڭ ئۇششاقلىرى مارجان دېيىلىدىكەن. ئىبنى جەبرىنىڭ بەزى سەلەپ ئۆلىمالىرىدىن رىۋايەت قىلىپ ئېيتىشىچە، مەرۋايىتنىڭ چوڭلىرى ۋە ياخشىلىرى مارجان دېيىلىدىكەن.

(1) سۈرە مەئارىج 40 - ئايەتنىڭ بىر قىسمى.

(2) سۈرە مۇزەمىل 9 - ئايەت.

(3) سۈرە فۇرقان 53 - ئايەت.

ئىبنى ئەبۇھاتەم، ئىبنى ئابباسنىڭ مۇنداق دېگەنلىكىنى رىۋايەت قىلىدۇ: ئەگەر ئاسماندىن يامغۇر ياغسا، دېڭىزدىكى قۇلۇلەر ئېغىزلىرىنى ئاچىدۇ، ئۇنىڭ ئىچىگە چۈشكەن يامغۇر تامچىلىرى مەرۋايىت بولىدۇ. مەرۋايىت بىلەن مارجانى زىننەت بۇيۇملىرى قىلىش ئاللا تائالا تەرىپىدىن ئەھلى زېمىنغا بېرىلگەن نېمەت بولغانلىقى ئۈچۈن ئاللا تائالا ئۇنى ئۇلارغا ئەسلىتىپ مۇنداق دەيدۇ: ﴿ئى ئىنسانلار! جىنلار! پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟﴾

﴿دېڭىزلاردا قاتناۋاتقان تاغدىك كېمىلەر اللەنىڭ ئىلكىدىدۇر﴾ يەنى ئىنسانلارنىڭ مەنپەئەتى ئۈچۈن ئۇلار ئېھتىياجلىق بولغان ھەر تۈرلۈك بۇيۇملارنى قولغا كەلتۈرۈش يولىدا تىجارەتچىلەر ۋە ھۈنەرۋەنلەر ئۆزلىرىنىڭ يۈك - تاقلىرى بىلەن ئولتۇرۇپ قىتئەدىن قىتئەگە، دۆلەتتىن دۆلەتكە قاتناۋاتقان كېمىلەرنىڭ چوڭلىقى تاغلارغا ئوخشايدۇ، شۇڭا ئاللا تائالا مۇنداق دەيدۇ: ﴿ئى ئىنسانلار! جىنلار! پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟﴾

كُلٌّ مِّنْ عَلَيَّآ فَاِنَّ ۙ وَيَبْقَىٰ وَجْهٌ رَبِّكَ ذُو الْجَلَلِ وَالْاِكْرَامِ ﴿٧٧﴾ فَاِيَّ ءَا لآءِ رَبِّكُمَا تَكْذِبَانَ ﴿٧٨﴾ يَسْءَلُهُ مَن فِي السَّمَوَاتِ وَالْاَرْضِ ؕ كُلٌّ يَوْمَ هُوَ فِي شَأْنٍ ﴿٧٩﴾ فَاِيَّ ءَا لآءِ رَبِّكُمَا تَكْذِبَانَ ﴿٨٠﴾

زېمىننىڭ ئۈستىدىكى ھەممە يوقىلىدۇ⁽²⁶⁾. ئەزىمەتلىك ۋە كەرەملىك پەرۋەردىگارڭنىڭ زاتى مەڭگۈ قالىدۇ⁽²⁷⁾. ﴿ئى ئىنسانلار! جىنلار! پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟﴾⁽²⁸⁾. ئاسمانلاردىكى ۋە زېمىندىكى ھەممە اللەدىن (مەدەت ۋە رىزىق) تىلەيدۇ (يەنى ھەممە اللەغا موھتاجدۇر)، اللە ھەر كۈنى بىر ھالەتتىدۇر (يەنى اللە ھەر ۋاقىت ۋۇجۇدقا چىقىرىدىغان ئىشلار بىلەن بولۇپ، ئۇلارنى يارىتىپ تۇرىدۇ، ئەھۋاللارنى يېڭىلاپ تۇرىدۇ، مەخلۇقاتلارنى پەيدا قىلىپ تۇرىدۇ)⁽²⁹⁾. ﴿ئى ئىنسانلار! جىنلار! پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟﴾⁽³⁰⁾.

ئاللا تائالانىڭ ئۆزگەرمەس ھالىتى، ئۇنىڭ زاتىنىڭ مەڭگۈ قېلىشى ۋە ھەممىدىن بىھاجەت

ئىكەنلىكى توغرىسىدا

ئاللا تائالا بۇ ئايەتتە ئەھلى زېمىننىڭ يوقىلىدىغانلىقىنى، ئۇلارنىڭ ھەممىسىنىڭ ئۆلىدىغانلىقىنى، شۇنداقلا ئاسمانلاردىكىلەرنىڭمۇ ئاللا تائالا خالىغان كىشىدىن باشقا ھەممىسىنىڭ ئۆلىدىغانلىقىنى، ئۆزىنىڭ كەرەملىك زاتىدىن باشقا ھېچكىمنىڭ قالمايدىغانلىقىنى خەۋەر قىلىدۇ. شۇبھىسىزكى، ھەممىدىن يۈكسەك، ھەممە نوقسانلاردىن پاك بولغان پەرۋەردىگار ئۆلمەيدۇ. بەلكى، ئۇ ھەمىشە ھاياتتۇر، مەڭگۈ ئۆلمەيدۇ. قەتادە مۇنداق دەيدۇ: ئاللا تائالا ئۆزى ياراتقان بارلىق نەرسىلەردىن خەۋەر قىلدى، ئاندىن ئۇنىڭ ھەممىسىنىڭ يوقىلىدىغانلىقىنى خەۋەر قىلدى. بىر ھەدىستە پەيغەمبەر ئەلەيھىسسالامنىڭ مۇنداق دۇئا قىلغانلىقى رىۋايەت قىلىنىدۇ: «ئى ھەمىشە تىرىك اللە! ئى ھەممىنى ئىدارە قىلىپ تۇرغۇچى اللە! ئاسمانلارنى ۋە زېمىننى گۈزەل قىلىپ ياراتقۇچى اللە! ئى ئەزىمەتلىك ۋە كەرەملىك اللە! سەندىن باشقا ھېچ مەبۇد بەرھەق يوقتۇر، سېنىڭ مەرھەمتىڭ بىلەن مەدەت تىلەيمىز، بىزگە بىزنىڭ ئىشلىرىمىزنىڭ

ھەممىسىنى ياخشى قىلىپ بەرگىن، بىزنى كۆزنى يۇمۇپ ئاچقانچىلىك ۋاقتىتىمۇ، ئۆزىمىزگە ياكى سەن ياراتقان ئىنسانلاردىن بىرىگە تاشلاپ قويىمىغىن» .

شەئبى مۇنداق دەيدۇ: ئەگەر ﴿زېمىننىڭ ئۈستىدىكى ھەممە يوقىلىدۇ﴾ دېگەن ئايەتنى ئوقۇساڭ، ﴿ئەزىمەتلىك ۋە كەرەملىك پەرۋەردىگارىڭنىڭ زاتى مەڭگۈ قالىدۇ﴾ دېگەن ئايەتنى ئوقۇمىغىچە توختىمىغىن. بۇ ئايەتنىڭ مەنىسى ئاللا تائالانىڭ مۇنۇ ئايىتىنىڭ مەنىسىگە ئوخشايدۇ: ﴿ئاللا زاتىدىن باشقا بارلىق نەرسە يوقىلىدۇ﴾⁽¹⁾.

بۇ ئايەتتە ئاللا تائالا ئۆزىنىڭ ئېسىل زاتىنى ئەزىمەتلىك ۋە كەرەملىك دەپ سۈپەتلىدى، ئاللا تائالا ئەزىزلىنىشكە، ئاسىيلىق قىلىنماسلىققا، ئىتائەت قىلىنىشقا، قارشىلىق قىلىنماسلىققا تېگىشلىكتۇر. ئاللا تائالا بۇ ھەقتە مۇنداق دەيدۇ: ﴿سەن پەرۋەردىگارىڭنىڭ رازىلىقىنى تىلەپ، ئەتگەن - ئاخشامدا ئۇنىڭغا ئىبادەت قىلىدىغانلار (يەنى ئاجىز، كەمبەغەل مۇسۇلمانلار) بىلەن سەۋرچان بولغان ھالدا بىللە بولغىن﴾⁽²⁾ ئاللا تائالا سەدىقە بەرگۈچىلەردىن خەۋەر بېرىپ مۇنداق دەيدۇ: ﴿سىلەرگە بىز ئاللا تائالانىڭ رازىلىقى ئۈچۈن تائام بېرىمىز﴾⁽³⁾ ئىبنى ئابباس: ﴿ئەزىمەتلىك ۋە كەرەملىك﴾ دېگەن ئايەتنى: بۈيۈك ۋە ئۇلۇغ، دەپ تەپسىر قىلغان. ئاللا تائالا پۈتۈن ئەھلى زېمىننىڭ ئۆلۈمىدە باراۋەر بولىدىغانلىقى، ئاخىرەت يۇرتىغا بېرىشتا باراۋەر بارىدىغانلىقى، ئاندىن ئۇلارنىڭ ئىچىدە ئەزىمەتلىك ۋە كەرەملىك ئاللا تائالا ئۆزىنىڭ ئادىل ھۆكۈمى بىلەن ھۆكۈم قىلىدىغانلىقى توغرىسىدا خەۋەر قىلغاندىن كېيىن مۇنداق دەيدۇ: ﴿ئى ئىنسانلار! جىنلار! پەرۋەردىگارىڭلارنىڭ قايسى نېمەتلىرىنى ئىنكار قىلىسىلەر؟﴾.

﴿ئاسمانلاردىكى ۋە زېمىندىكى ھەممە اللەدىن (مەدەت ۋە رىزىق) تىلەيدۇ (يەنى ھەممە اللەغا موھتاجدۇر). اللە ھەر كۈنى بىر ھالەتتىدۇر (يەنى اللە ھەر ۋاقىت ۋۇجۇدقا چىقىرىدىغان ئىشلار بىلەن بولۇپ، ئۇلارنى يارىتىپ تۇرىدۇ، ئەھۋاللارنى يېڭىلاپ تۇرىدۇ، مەخلۇقاتلارنى پەيدا قىلىپ تۇرىدۇ)﴾ بۇ ئايەت ئاللا تائالانىڭ ئۆزىدىن باشقا ھەممە نەرسىدىن بەھاجەت ئىكەنلىكىنى، بارلىق مەخلۇقاتلارنىڭ بارلىق ھالەتلىرىدە ئاللا تائالاغا موھتاج ئىكەنلىكىنى، ئۇلار ئاللا تائالادىن ناھايىتى ئاجىزانە ھالەتتە تۇرۇپ چىرايلىق سۆزلەر بىلەن ئۆزلىرىگە ئېھتىياجلىق بولغان ھەممە نەرسىنى تىلەيدىغانلىقىنى ۋە ئاللا تائالانىڭ ھەر كۈنى بىر ھالەتتە ئىكەنلىكىنى خەۋەر قىلىدۇ. ئەئمەش، مۇجاھىدىتىن ئۇبەيد ئىبنى ئومەيرنىڭ: ﴿اللە ھەر كۈنى بىر ھالەتتىدۇر﴾ دېگەن ئايەت ھەققىدە مۇنداق دېگەنلىكىنى رىۋايەت قىلىدۇ: ئاللا تائالانىڭ شۇ ھالىتى دۇئا قىلغۇچىنىڭ دۇئاسىنى ئىجابەت قىلىش ياكى ھاجىتىنى تىلگۈچىگە تىلگىنىنى بېرىش ياكى پالاکەت باسقان كىشىنى پالاکەتتىن قۇتۇلدۇرۇش ۋە ياكى كېسەل كىشىگە شىپالىق بېرىشتىن ئىبارەتتۇر.

* * * * *

سَنْفَرِّغُ لَكُمْ أَيُّهَ الثَّقَلَانِ ﴿١٠٠﴾ فَبِأَيِّ آءَالَاءِ رَبِّكُمَا تُكَذِّبَانِ ﴿١٠١﴾ يَمَعَشَرَ الْجِنِّ وَالْإِنْسِ إِنَّ أَسْطَطَعْتُمْ أَنْ تَتَفَدُوا مِنَ أَقْطَارِ السَّمَوَاتِ وَالْأَرْضِ فَانْفُدُوا لَا تَتَفَدُونَ إِلَّا بِسُلْطَنِ ﴿١٠٢﴾

(1) سۈرە قەسەس 88 - ئايەتنىڭ بىر قىسمى .
 (2) سۈرە كەھفى 28 - ئايەتنىڭ بىر قىسمى .
 (3) سۈرە ئىنسان 9 - ئايەتنىڭ بىر قىسمى .

فَبِأَيِّ آءَالَآءِ رَبِّكُمَا تُكَذِّبَانِ ﴿٣١﴾ يُرْسَلُ عَلَيْكُمَا شُوَاظٌ مِّن نَّارٍ وَنُحَاسٌ فَلَا تَنْتَصِرَانِ ﴿٣٢﴾ فَبِأَيِّ آءَالَآءِ رَبِّكُمَا تُكَذِّبَانِ ﴿٣٣﴾

ئى ئىنسانلار ۋە جنلار جامائەسى! سىلەردىن (يەنى سىلەرنىڭ ئەمەللىرىڭلاردىن) ھېساب ئېلىشقا يۈزلىنىمىز⁽³¹⁾. (ئى ئىنسانلار! جنلار!) سىلەر پەرۋەردىگارنىڭ قايسى نېمەتلىرىنى ئىنكار قىلىسىلەر؟⁽³²⁾. ئى جنلار ۋە ئىنسانلار جامائەسى! ئەگەر سىلەر (اللەنىڭ قازاسىدىن قىچىپ) ئاسمانلارنىڭ ۋە زېمىننىڭ چېگرىلىرىدىن ئۆتۈپ كېتەلسەڭلار، ئۆتۈپ كېتىڭلار، سىلەر پەقەت قۇۋۋەت بىلەن ئۆتۈپ كېتەلەيسىلەر (لېكىن سىلەرگە مۇنداق قۇۋۋەت قەيەردىن كەلسۇن)⁽³³⁾. (ئى ئىنسانلار! جنلار!) پەرۋەردىگارنىڭ قايسى نېمەتلىرىنى ئىنكار قىلىسىلەر؟⁽³⁴⁾. (قىيامەت كۈنى) سىلەرگە قىزىق ئوتنىڭ يالقۇنى ۋە تۇتۇنى ئەۋەتىلىدۇ، سىلەر ئۆزەڭلارنى قوغدىيالمىيسىلەر⁽³⁵⁾. (ئى ئىنسانلار! جنلار!) پەرۋەردىگارنىڭ قايسى نېمەتلىرىنى ئىنكار قىلىسىلەر؟⁽³⁶⁾.

ئىنسانلار ۋە جنلار جامائەسىنى قورقۇتۇش ۋە ئۇلار دۇچ كېلىدىغان قورقۇنۇشلۇق ئازاب توغرىسىدا

﴿ئى ئىنسانلار ۋە جنلار جامائەسى! سىلەردىن (يەنى سىلەرنىڭ ئەمەللىرىڭلاردىن) ھېساب ئېلىشقا يۈزلىنىمىز﴾ ئىبنى جۈرەيج بۇ ئايەتنى: ئاراڭلاردا ئادىل ھۆكۈم قىلىمىز دېگەنلىك بولىدۇ، دەپ تەپسىر قىلغان. ﴿ئى ئىنسانلار! جنلار!﴾ سىلەر پەرۋەردىگارنىڭ قايسى نېمەتلىرىنى ئىنكار قىلىسىلەر؟﴾.

﴿ئى جنلار ۋە ئىنسانلار جامائەسى! ئەگەر سىلەر (اللەنىڭ قازاسىدىن قىچىپ) ئاسمانلارنىڭ ۋە زېمىننىڭ چېگرىلىرىدىن ئۆتۈپ كېتەلسەڭلار، ئۆتۈپ كېتىڭلار، سىلەر پەقەت قۇۋۋەت بىلەن ئۆتۈپ كېتەلەيسىلەر (لېكىن سىلەرگە مۇنداق قۇۋۋەت قەيەردىن كەلسۇن)﴾ يەنى سىلەر اللە تائالانىڭ تەقدىر قىلىپ بېكىتكەن قازاسىدىن قىچىپ قۇتۇلۇشقا قادىر بولالمىيسىلەر، اللە تائالا بولسا سىلەرنى ھەممە ئەتراپتىن قورشاپ تۇرغۇچىدۇر، سىلەر اللە تائالانىڭ ھۆكۈمىدىن قۇتۇلۇشقا، ئۇنىڭ سىلەرگە قىلغان ھۆكۈمگە يولۇقماي ئۆتۈپ كېتىشكە قادىر ئەمەسسىلەر، سىلەر نەگە بارساڭلار، اللە تائالا سىلەرنى قورشاپ تۇرىدۇ، مانا بۇ مەھشەرگاھ مەيدانىدا يۈز بېرىدۇ. پەرىشتىلەر يەتتە سەپ بولۇپ خالايىقىنى پۈتۈن ئەتراپتىن قورشاپ تۇرىدۇ، ھېچكىم بۇ قۇرشاۋدىن بۆسۈپ ئۆتۈپ كېتىشكە قادىر بولالمايدۇ. لېكىن، ئۇ ﴿پەقەت قۇۋۋەت بىلەن ئۆتۈپ﴾ كېتەلەيدۇ، بىراق ئۇنىڭغا بۇ قۇۋۋەت قەيەردىن كەلسۇن! ﴿ئىنسان بۇ كۈندە: «قاچىدىغان جاي قەيەردە؟» دەيدۇ. ياق، (اللە نىڭ ئازابىدىن) قاچىدىغان پاناھگاھ يوقتۇر. بۇ كۈندە قارارگاھ پەرۋەردىگارنىڭ تەرىپىدۇر﴾⁽¹⁾.

﴿دۇنيادا﴾ يامان ئىشلارنى قىلغۇچىلار، (بىر يامانلىقنى قىلسا، قىلغان يامانلىقىغا) ئوخشاش (يەنى شۇنىڭغا لايىق) جازاغا ئۇچرايدۇ، ئۇلار خارلىققا دۇچار بولىدۇ، ئۇلارنى اللە نىڭ ئازابىدىن قۇتۇلدۇرغۇچى زادى بولمايدۇ، ئۇلارنىڭ يۈزلىرى گويىا قاراڭغۇ كېچىنىڭ پارچىسى بىلەن ئورالغاندەك قارىيىپ كېتىدۇ، ئۇلار ئەھلى دوزاخ بولۇپ، دوزاختا مەڭگۈ قالغۇچىلاردۇر﴾⁽²⁾.

(1) سۈرە قىيامەت 10 — 12 - ئايەتكىچە.

(2) سۈرە يۇنۇس 27 - ئايەت.

﴿قيامت كۈنى﴾ سىلەرگە قىزىق ئوتنىڭ يالقۇنى ۋە تۇتۇنى ئەۋەتلىدۇ، سىلەر ئۆزەڭلارنى قوغدىيالمىسىلەر﴾ مۇجاھىد بۇ ئايەتتىكى "تۇتۇنى" دېگەن سۆزنى ئەسلى مەنىسىگە ئاساسەن: ئۇ ئېرىتىلگەن سېرىق قوغۇشۇن بولۇپ، ئۇلارنىڭ باشلىرىغا قۇيۇلىدۇ، دەپ تەپسىر قىلدى. قەتادە ۋە زەھەكەمۇ شۇنداق تەپسىر قىلدى. ئايەتنىڭ خۇلاسى مەنىسى: ئەگەر سىلەر قىيامەت كۈنى قورشاۋدىن قېچىپ ماڭساڭلار، پەرىشتىلەر ۋە زەبانىيلار سىلەرنىڭ ئارقاڭلارغا يېنىشىڭلار ئۈچۈن ئوت يالقۇنىنى ۋە ئېرىتىلگەن قوغۇشۇننى سىلەرگە ئېتىش ئارقىلىق سىلەرنى ئەلۋەتتە توسىدۇ. ﴿سىلەر ئۆزەڭلارنى قوغدىيالمىسىلەر. (ئى ئىنسانلار! جىنلار!) پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟﴾.

* * * * *

فَإِذَا أَذْشَقَّتِ السَّمَاءُ فَكَانَتْ وَرْدَةً كَالدِّهَانِ ﴿٣٧﴾ فَبِأَيِّ آيَاتِ رَبِّكُمَا تُكَذِّبَانِ ﴿٣٨﴾
 فَيَوْمَئِذٍ لَا يُسْئَلُ عَنْ ذَنْبِهِ إِنْسٌ وَلَا جَانٌّ ﴿٣٩﴾ فَبِأَيِّ آيَاتِ رَبِّكُمَا تُكَذِّبَانِ ﴿٤٠﴾ يُعْرِفُ
 الْمَجْرُمُونَ بِسِيمَتِهِمْ فَيُؤْخَذُ بِالنَّوَصِي وَالْأَقْدَامِ ﴿٤١﴾ فَبِأَيِّ آيَاتِ رَبِّكُمَا تُكَذِّبَانِ ﴿٤٢﴾ هَذِهِ
 جَهَنَّمُ الَّتِي يُكَذِّبُ بِهَا الْمَجْرُمُونَ ﴿٤٣﴾ يَطُوفُونَ فِيهَا وَبَيْنَ حَمِيمٍ ءَانِ ﴿٤٤﴾ فَبِأَيِّ آيَاتِ رَبِّكُمَا
 تُكَذِّبَانِ ﴿٤٥﴾

﴿قيامت كۈنى پەرىشتىلەرنىڭ چۈشۈشى ئۈچۈن﴾ ئاسمان يېرىلغان چاغدا ئاسمان (دوزاخنىڭ قىزىقلىقىدىن) قىزىلگۈلدەك، قىزىل چەمدەك بولۇپ قالىدۇ⁽³⁷⁾. (ئى ئىنسانلار! جىنلار!) پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟⁽³⁸⁾. بۇ كۈندە ھېچبىر ئىنسان ۋە جىن ئۆزىنىڭ گۇناھىدىن سورالمايدۇ (يەنى گۇناھكارلارنىڭ ئالاھىدە ئالامىتى بولغانلىقتىن مۇنداق سوراشقا ھاجەت بولمايدۇ)⁽³⁹⁾. (ئى ئىنسانلار! جىنلار!) سىلەر پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟⁽⁴⁰⁾. گۇناھكارلار ئۆزلىرىنىڭ (يۈزلىرى قارا، كۆزلىرى كۆك بولۇشتىن ئىبارەت) بەلگىلىرىدىن تونۇلىدۇ، ئۇلار كۆكۈللىرىدىن ۋە پۇتلىرىدىن تۇتۇلۇپ (دوزاخقا تاشلىنىدۇ)⁽⁴¹⁾. (ئى ئىنسانلار! جىنلار!) سىلەر پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟⁽⁴²⁾. بۇ، گۇناھكارلار ئىنكار قىلىدىغان جەھەننەمدۇر⁽⁴³⁾. ئۇلار دوزاخ بىلەن قايناقسۇ ئارىسىدا بېرىپ - كېلىپ تۇرىدۇ (يەنى گاھدا ئوت بىلەن، گاھدا قايناقسۇ بىلەن ئازاپلىنىدۇ)⁽⁴⁴⁾. (ئى ئىنسانلار! جىنلار!) سىلەر پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟⁽⁴⁵⁾.

قىيامەتنىڭ قورقۇنچىلىرى ۋە گۇناھكارلارنىڭ ئەھۋاللىرى توغرىسىدا

اللہ تائالا مۇنداق دەيدۇ: قىيامەت كۈنى ﴿ئاسمان يېرىلغان چاغدا﴾ بۇ ئايەتلەر ۋە بۇنىڭغا ئوخشىغان، بۇنىڭ بىلەن مەنىداش ئايەتلەر قىيامەت كۈنى ئاسماننىڭ يېرىلىشىنى ئىسپاتلايدۇ. اللہ تائالا بۇ ھەقتە مۇنداق دېگەن: ﴿ئاسمان يېرىلىدۇ، بۇ كۈندە ئاسمان (قالايىمقانلىشىپ) ئاجىزلىشىپ

كېتىدۇ⁽¹⁾ ﴿شۇ كۈندە ئاسمان بۇلۇت بىلەن بىرلىكتە يېرىلىدۇ، پەرىشتىلەر بەندىلەرنىڭ نامە - ئەمالىنى ئېلىپ) ئارقىمۇ ئارقا چۈشىدۇ⁽²⁾ ﴿ئاسمان يېرىلغان، پەرۋەردىگارىنىڭ ئەمرىنى ئاڭلاپ ئىتائەت قىلغان، پەرۋەردىگارىنىڭ ئەمرىنى ئاڭلاشقا، ئىتائەت قىلىشقا لايىق بولغان چاغدا⁽³⁾ .

﴿قىيامەت كۈنى پەرىشتىلەرنىڭ چۈشۈشى ئۈچۈن) ئاسمان يېرىلغان چاغدا ئاسمان (دوزاخنىڭ قىزىقلىقىدىن) قىزىلگۈلدەك، قىزىل چەمدەك بولۇپ قالىدۇ﴾ يەنى ئاسمان خۇددى ياغ دۇرى ۋە كۈمۈش، مېتال ئېرىتىش قازىنىدا ئېرىپ كەتكەندەك ئېرىپ كېتىدۇ. مايلانغان چەملەردەك رەڭگا - رەڭ بولۇپ كېتىدۇ. بىردە قىزارسا، بىردە سارغىيىپ قالىدۇ ۋە بىردە كۆكۈرۈپ كەتسە، يەنە بىردە يېشىل بولۇپ قالىدۇ. ئەنە شۇ ھالەتلەر قىيامەت كۈنىنىڭ دەھشەتلىك ۋە قورقۇنچىلىق ئىكەنلىكىدىندۇر. سۇددى مۇنداق دەيدۇ: شۇ كۈنى ئاسمان قىزىل قېچىرنىڭ رەڭگىدەك ۋە ئېرىتىلگەن ياغنىڭ دۈرىدەك بولۇپ كېتىدۇ. مۇجاھىد مۇنداق دەيدۇ: «قىزىل چەمدەك» يەنى قىزىل چەمنىڭ رەڭگىدەك بولۇپ كېتىدۇ.

﴿بۇ كۈندە ھېچبىر ئىنسان ۋە جىن ئۆزىنىڭ گۇناھىدىن سورايمىدۇ﴾ (يەنى گۇناھكارلارنىڭ ئالاھىدە ئالامىتى بولغانلىقتىن مۇنداق سوراشقا ھاجەت بولمايدۇ) ﴿اللھ تائالا بۇ ھەقتە مۇنداق دەيدۇ: ﴿بۇ كۈندە ئۇلار سۆز قىلالمايدۇ، ئۇلارنىڭ ئۆزى ئېيتىشىغا ئىزنى بېرىلمەيدۇ﴾⁽⁴⁾ مانا بۇ بىر قېتىملىق ئەھۋالدا بولىدۇ، ئاندىن يەنە بىر قېتىملىق ئەھۋالدا پۈتۈن ئىنسانلار جىمى قىلمىشلىرىدىن سورايدۇ. اللھ تائالا بۇ ھەقتە مۇنداق دەيدۇ: ﴿پەرۋەردىگارىڭنىڭ نامى بىلەن قەسەمكى ئۇلار (يەنى خالاپىق) نىڭ ھەممىسىنىڭ (بۇ دۇنيادا) قىلغان ئىشلىرىنى چوقۇم سورايمىز﴾⁽⁵⁾ .

شۇنچا قەتادە ﴿بۇ كۈندە ھېچ بىر ئىنسان ۋە جىن ئۆزىنىڭ گۇناھىدىن سورايمىدۇ﴾ دېگەن ئايەت ھەققىدە مۇنداق دەيدۇ: دەسلەپتە ئۇلار سورا قىلىنىدۇ، ئاندىن اللھ ئۇلارنىڭ ئېغىزلىرىنى پېچەتلىۋېتىدۇ. شۇنىڭ بىلەن ئۇلارنىڭ قوللىرى ۋە پۇتلىرى بارلىق قىلمىشلىرىنى سۆزلەپ بېرىدۇ.

﴿گۇناھكارلار ئۆزلىرىنىڭ (يۈزلىرى قارا، كۆزلىرى كۆك بولۇشتىن ئىبارەت) بەلگىلىرىدىن تونۇلىدۇ﴾ يەنى ئۇلار ئۆزلىرىدە ئاشكارا بولىدىغان قەبىھ ئالامەتلەردىن تونۇلىدۇ.

ھەسەن ۋە قەتادە مۇنداق دەيدۇ: ئۇلار يۈزلىرىنىڭ قارىداپ كېتىشى ۋە كۆزلىرىنىڭ كۆك بولۇشىدىن تونۇلىدۇ. مەن مۇنداق دەپ قارايمەن: مانا بۇ ئەھۋال مۆمىنلەرنىڭ تاھارەتنىڭ تەسىرىدىن پىشانىسى ۋە پۇتلىرىنىڭ ئاق بولۇپ تونۇلىدىغانلىقىغا ئوخشايدۇ.

﴿ئۇلار كوكۇللىرىدىن ۋە پۇتلىرىدىن تۇتۇلۇپ (دوزاخقا تاشلىنىدۇ)﴾ يەنى دوزاخقا مۇئەككەل پەرىشتىلەر ئۇلارنىڭ كوكۇللىرى بىلەن پۇتلىرىنى يىغىپ ئەنە شۇ ھالدا دوزاخقا تاشلايدۇ. ئەمەش، ئىبنى ئابباسنىڭ مۇنداق دېگەنلىكىنى رىۋايەت قىلىدۇ: گۇناھكارلارنىڭ كوكۇلىسى بىلەن ئىككى پۇتى يىغىپ تۇتۇلىدۇ، شۇنىڭ بىلەن ئۇنىڭ بېلى تونۇردىكى ئوتۇن كۆيۈپ سۇنغاندەك سۇنىدۇ.

﴿بۇ، گۇناھكارلار ئىنكار قىلىدىغان جەھەننەمدۇر﴾ يەنى سىلەر ئۆز كۆزۈڭلار بىلەن كۆرۈپ تۇرغان مانا بۇ دوزاخ دۇنيادىكى چېغىڭلاردا ئۇنىڭ بارلىقىنى ئىنكار قىلغان دوزاخنىڭ دەل ئۆزىدۇر. بۇ سۆز ئۇلارغا تاپا - تەنە، مالا مەت، كەمسىتىش ۋە مەسخىرە قىلىش يۈزىسىدىن ئېيتىلىدۇ. اللھ تائالا مۇنداق دەيدۇ: ﴿ئۇلار دوزاخ بىلەن قايناقسۇ ئارىسىدا بېرىپ - كېلىپ تۇرىدۇ﴾ يەنى ئۇلار گاھدا ئوت بىلەن،

(1) سۇرە ھاققە 16 - ئايەت.

(2) سۇرە فۇرقان 25 - ئايەت.

(3) سۇرە ئىنشىقاق 1 - 2 - ئايەتلەر.

(4) سۇرە مۇرسەلات 35 - 36 - ئايەتلەر.

(5) سۇرە ھىجر 92 - 93 - ئايەتلەر.

گاھىدا ئۈچەيلەرنى ئېرىتىپ تاشلايدىغان ئېرىتىلگەن قوغۇشۇندەك قىزىق قايناقسۇ بىلەن ئازابلاندى. بۇ ئايەتنىڭ مەنىسى ئاللا تائالانىڭ تۆۋەندىكى ئايىتىنىڭ مەنىسىگە ئوخشايدۇ: ﴿ئۇ چاغدا (يەنى دوزاخقا كىرگەندە) ئۇلارنىڭ بويۇنلىرىدا تاقاقلا ۋە زەنجىرلەر بولىدۇ، ئۇلار قايناقسۇغا سۆرەپ كىرىلىدۇ، ئاندىن ئوتتا كۆيدۈرۈلىدۇ﴾⁽¹⁾ ئاللا تائالانىڭ ﴿قايناقسۇ﴾ دېگەن ئايىتىنىڭ مەنىسى: بۇ ھارارىتى ئەڭ يۇقىرى بولغان قايناقسۇ بولۇپ، ئۇنىڭ ئىنتايىن قىزىق ئىكەنلىكىدىن ئىنسان بەرداشلىق بېرەلمەيدۇ.

ئىبنى ئابباس بۇ ئايەتنىڭ مەنىسى ھەققىدە ئۇ ئەڭ يۇقىرى چەككە يەتكەن ۋە قاتتىق قاينىغان سۇ، دەيدۇ. مۇجاھىد، سەئىد ئىبنى جۇبەير، زەھەك، ھەسەن، سەۋرى ۋە سۇدى قاتارلىقلارمۇ شۇنداق دەيدۇ. قەتادە مۇنداق دەيدۇ: ئۇ سۇ ئاللا تائالا ئاسمانلار بىلەن زېمىننى ياراتقاندىن تارتىپ قايناپ تۇرغان سۇدۇر. مۇھەممەد ئىبنى كەئب قۇرەزى مۇنداق دەيدۇ: ئازاب پەرىشتىسى گۇناھكار بەندىنى كوكۇلىسىدىن تۇتۇپ شۇ قايناقسۇدا تاكى گۆشلىرى ئېرىپ تۈگەپ، سۆڭەك ۋە باشتىكى ئىككى كۆزى قالغۇچە مىدىرلىتىپ تۇرىدۇ. ئاللا تائالا بۇ ھەقتە مۇنداق دەيدۇ: ﴿ئۇلار قايناقسۇغا سۆرەپ كىرىلىدۇ، ئاندىن ئوتتا كۆيدۈرۈلىدۇ﴾⁽²⁾.

ئاللا تائالا يۇقىرىدىكى ئايەتلەردە ئاسىي گۇناھكارلارنى ئازابلاندىغانلىقىنى، تەقۋادارلارنى ئۆز پەزىلى، مەرھىمىتى، ئادالىتى ۋە ئىنسانلارغا قىلغان مېھرىبانلىقى بىلەن نازۇنپەتكە ئىگە قىلىدىغانلىقىنى، ئۇلارنى شېرىك كەلتۈرۈشتىن، گۇناھ ۋە باشقا يامان ئىشلاردىن توسۇپ، ئۆزىنىڭ ئازابلىرىدىن ئاگاھلاندىرغانلىقىنى بايان قىلغاندىن كېيىن، ئەنە شۇ ئىشلار بىلەن ئۆزىنىڭ بەندىلىرىگە ياخشىلىق قىلىدىغانلىقىنى ئەسلىتىپ مۇنداق دەيدۇ: ﴿ئى ئىنسانلار! جىنلار!﴾ سىلەر پەرۋەردىگارنىڭ قايسى نېمەتلىرىنى ئىنكار قىلىسىلەر؟

* * * * *

وَلَمَنْ خَافَ مَقَامَ رَبِّهِ جَنَّاتٍ ۖ فَبِأَيِّ آلَاءِ رَبِّكُمَا تُكَذِّبَانِ ﴿٥١﴾ ذَوَاتَا أَفْنَانٍ ﴿٥٢﴾ فَبِأَيِّ آلَاءِ رَبِّكُمَا تُكَذِّبَانِ ﴿٥٣﴾ فِيهَا عَمِيمَانِ ۖ تَجْرِيانِ ۖ فَبِأَيِّ آلَاءِ رَبِّكُمَا تُكَذِّبَانِ ﴿٥٤﴾ فِيهَا مِنْ كُلِّ فَاكِهَةٍ رِزْقَانِ ۖ فَبِأَيِّ آلَاءِ رَبِّكُمَا تُكَذِّبَانِ ﴿٥٥﴾

پەرۋەردىگارنىڭ ئالدىدا تۇرۇپ (ھېساب بېرىشتىن) قورققان ئادەمگە ئىككى جەننەت بار⁽⁴⁶⁾.
 (ئى ئىنسانلار! جىنلار!) سىلەر پەرۋەردىگارنىڭ قايسى نېمەتلىرىنى ئىنكار قىلىسىلەر؟⁽⁴⁷⁾ ئۇ ئىككى جەننەتتە تۈرلۈك مېۋىلىك دەرەخلەر بار⁽⁴⁸⁾. (ئى ئىنسانلار! جىنلار!) سىلەر پەرۋەردىگارنىڭ قايسى نېمەتلىرىنى ئىنكار قىلىسىلەر؟⁽⁴⁹⁾ ئۇ ئىككى جەننەتتە ئېقىپ تۇرغان ئىككى بۇلاق بار⁽⁵⁰⁾. (ئى ئىنسانلار! جىنلار!) سىلەر پەرۋەردىگارنىڭ قايسى نېمەتلىرىنى ئىنكار قىلىسىلەر؟⁽⁵¹⁾ ئۇ ئىككى جەننەتتە ھەر مېۋىدىن ئىككى خىلدىن بار⁽⁵²⁾. (ئى ئىنسانلار! جىنلار!) سىلەر پەرۋەردىگارنىڭ قايسى نېمەتلىرىنى ئىنكار قىلىسىلەر؟⁽⁵³⁾.

(1) سۈرە غافىر 71 — 72 - ئايەتلەر.

(2) سۈرە غافىر 71 — 72 - ئايەتلەر.

تەقۋادارلارنىڭ جەننەتتىكى ئەھۋالى ۋە نازۇنچە تىلىرى توغرىسىدا

اللھ تائالا مۇنداق دەيدۇ: قىيامەت كۈنى ﴿پەرۋەردىگارنىڭ ئالدىدا تۇرۇپ (ھېساب بېرىشتىن) قورققان ئادەمگە﴾ ۋە ﴿ئۆزىنى نەپسى خاھىشىغا بېرىلىشتىن (يەنى ھارام قىلىنغان نەرسىلەردىن) چەكلەنگەن ئادەمگە﴾⁽¹⁾ يەنى گۇناھتا چېكىدىن ئاشمىغان، دۇنيا تىرىكچىلىكىنى ئاخىرەتتىن ئارتۇق كۆرمىگەن، ئاخىرەتنى، دۇنيا تىرىكچىلىكىدىن ياخشىدۇر ۋە مەڭگۈدۇر دەپ بىلگەن، اللھ تائالانىڭ پەرزلىرىنى ئادا قىلغان، چەكلەنگەن ئىشلىرىدىن يانغان ئادەمگە قىيامەت كۈنى پەرۋەردىگارنىڭ دەرگاھىدا ئىككى جەننەت بار.

بۇ ھەقتە ئىمام بۇخارى، ئابدۇللاھ ئىبنى قەيىستىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «قاجىلىرى ۋە باشقا نەرسىلىرى كۆمۈشتىن بولغان ئىككى جەننەت بار، قاجىلىرى ۋە باشقا نەرسىلىرى ئالتۇندىن بولغان ئىككى جەننەت بار، ئەدىنى ناملىق جەننەتتىكى كىشىلەرنىڭ غالىب ۋە بۈيۈك پەرۋەردىگارنى كۆرۈشنى پەقەت اللھ تائالانىڭ يۈزىدىكى ئۇلۇغلۇق رىئاسىلا توسۇپ تۇرىدۇ» بۇ ھەدىسنى ئىمام مۇسلىم، تىرمىزى، نەسەئى ۋە ئىبنى ماجە قاتارلىقلارمۇ رىۋايەت قىلغان. بۇ ئايەت ئىنسانلارنى ۋە جننلارنى ئۆز ئىچىگە ئالىدۇ. بۇ ئايەت جننلارنىڭمۇ، ئەگەر ئۇلار ئىمان ئېيتسا ۋە تەقۋادارلىق قىلسا جەننەتكە كىرىدىغانلىقىنىڭ پاكىتىدۇر، شۇڭا اللھ تائالا بۇ نېمەتنى ئىنسانلار ۋە جننلارغا ئەسلىتىپ مۇنداق دەيدۇ: ﴿پەرۋەردىگارنىڭ ئالدىدا تۇرۇپ (ھېساب بېرىشتىن) قورققان ئادەمگە ئىككى جەننەت بار. (ئى ئىنسانلار! جننلار!) سىلەر پەرۋەردىگارنىڭ قايىسى نېمەتلىرىنى ئىنكار قىلىسىلەر؟﴾ ئاندىن اللھ تائالا بۇ ئىككى جەننەتنى سۈپەتلەپ مۇنداق دەيدۇ: ﴿ئۇ ئىككى جەننەتتە تۈرلۈك مېۋىلىك دەرەخلەر بار﴾ يەنى مەي باغلاپ پىشقان مېۋىلىرى بار، چىرايلىق شاخلىق دەرەخلەر بار.

﴿ئى ئىنسانلار! جننلار!﴾ سىلەر پەرۋەردىگارنىڭ قايىسى نېمەتلىرىنى ئىنكار قىلىسىلەر؟ ئەتا خۇراسانى ۋە باشقىلارمۇ بۇ ئايەت ھەققىدە: شاخلىرى بىر - بىرىگە تېگىپ تۇرىدىغان بۈك - باراقسان مېۋىلىك دەرەخلەر بار، دېدى.

﴿ئۇ ئىككى جەننەتتە ئېقىپ تۇرغان ئىككى بۇلاق بار﴾ يەنى ئۇ ئىككى بۇلاق ئەنە شۇ مېۋىلىك دەرەخلەرنى سۇغىرىدۇ. شۇنىڭ بىلەن ئۇ دەرەخلەر تۈرلۈك - تۈرلۈك رەڭدىكى مېۋىلەرنى بېرىدۇ.

﴿ئى ئىنسانلار! جننلار!﴾ سىلەر پەرۋەردىگارنىڭ قايىسى نېمەتلىرىنى ئىنكار قىلىسىلەر؟ ھەسەن بەسىرى مۇنداق دەيدۇ: ئۇ ئىككى بۇلاقنىڭ بىرى تەسنىم، يەنە بىرى سەلسەبىل دەپ ئاتىلىدۇ. ئەتىيە مۇنداق دەيدۇ: ئۇ ئىككى بۇلاقنىڭ بىرىدىن رەڭگى ئۆزگەرمەيدىغان سۇ چىقىدۇ. يەنە بىرىدىن ئىچكۈچىلەرگە لەززەت بېغىشلايدىغان مەي چىقىدۇ.

شۇڭا اللھ تائالا يۇقىرىدىكى ئايەتتىن كېيىن مۇنداق دەيدۇ: ﴿ئۇ ئىككى جەننەتتە ھەر مېۋىدىن ئىككى خىلدىن بار﴾ يەنى ئۇنىڭدا ئۇلار بىلىدىغان مېۋىلەرنىڭ ھەممە تۈرىدىن ئىككى خىلدىن بار. ئۇلار بىلىدىغان نەرسىلەردىن ياخشى نەرسىلەر بار، ۋە يەنە كۆز كۆرۈپ باقمىغان، قۇلاق ئاڭلاپ باقمىغان ۋە ئىنساننىڭ دىلىغا كېچىپ باقمىغان ئېسىل نەرسىلەرمۇ بار.

﴿ئى ئىنسانلار! جننلار!﴾ سىلەر پەرۋەردىگارنىڭ قايىسى نېمەتلىرىنى ئىنكار قىلىسىلەر؟ ئىبراھىم ئىبنى ھەكەم ئىكرىمىدىن ئىبنى ئابباسنىڭ مۇنداق دېگەنلىكىنى رىۋايەت قىلىدۇ: دۇنيادىكى

(1) سۈرە نازىئات 40 - ئايەت.

ھەر قانداق تاتلىق ۋە ئاچچىق مېۋە جەننەتتە بار، ھەتتا لاۋزا مېۋىلەرمۇ بار. ئىبنى ئابباس مۇنداق دەيدۇ: دۇنيادا ئاخىرەتتىكى نەرسىلەرنىڭ پەقەت ئىسىملىرىلا بار، دۇنيادىكى نەرسىلەر بىلەن ئاخىرەتتىكى نەرسىلەرنىڭ ئارىسىدا پەرق ئىنتايىن چوڭدۇر.

* * * * *

مُتَكِّبِينَ عَلَىٰ فُرُشٍ بَطَآئِنُهَا مِنْ إِسْتَبْرَقٍ ۗ وَجَنَىٰ الْجَنَّتَيْنِ دَانٍ ﴿٥٤﴾ فَبِأَيِّ آلَاءِ رَبِّكُمَا تُكَذِّبَانِ ﴿٥٥﴾ فَمِنْ قَصْرِتُ الْأَطْرَفِ لَمَّا يَطْمِئِنُّنَّ إِنْسُ قَبْلَهُمْ وَلَا جَانٌّ ﴿٥٦﴾ فَبِأَيِّ آلَاءِ رَبِّكُمَا تُكَذِّبَانِ ﴿٥٧﴾ كَأَنَّهُنَّ الْيَاقُوتُ وَالْمَرْجَانُ ﴿٥٨﴾ فَبِأَيِّ آلَاءِ رَبِّكُمَا تُكَذِّبَانِ ﴿٥٩﴾ هَلْ جَزَاءُ الْإِحْسَنِ إِلَّا الْإِحْسَنُ ﴿٦٠﴾ فَبِأَيِّ آلَاءِ رَبِّكُمَا تُكَذِّبَانِ ﴿٦١﴾

ئۇلار ئەستەزلىرى قېلىن تاۋاردىن بولغان تۆشەكلەرگە يۆلىنىدۇ، ئىككى جەننەتنىڭ مېۋىسى تۇرغان، ئولتۇرغان، ياتقان ئادەممۇ ئۈزەلەيدىغان دەرىجىدە (يېقىندۇر) ⁽⁵⁴⁾. (ئى ئىنسانلار! جىنلار!) سىلەر پەرۋەردىكارىڭلارنىڭ قايسى نېمەتلىرىنى ئىنكار قىلىسىلەر؟ ⁽⁵⁵⁾. ئۇ جەننەتلەردە ئەرلىرىدىن باشقىلارغا قارىمايدىغان، ئەرلىرىدىن بۇرۇن ئۇلار بىلەن ھېچ ئىنسان ۋە جىن يېقىنچىلىق قىلمىغان خوتۇنلار بار ⁽⁵⁶⁾. (ئى ئىنسانلار! جىنلار!) سىلەر پەرۋەردىكارىڭلارنىڭ قايسى نېمەتلىرىنى ئىنكار قىلىسىلەر؟ ⁽⁵⁷⁾. گويا ئۇلار (سۈزۈكلۈكتە) ياقۇتتۇر، (ئاقلىقتا) مەرۋايىتتۇر ⁽⁵⁸⁾. (ئى ئىنسانلار! جىنلار!) سىلەر پەرۋەردىكارىڭلارنىڭ قايسى نېمەتلىرىنى ئىنكار قىلىسىلەر؟ ⁽⁵⁹⁾. ياخشى ئىش قىلغۇچى پەقەت ياخشى مۇكاپاتقا ئېرىشىدۇ ⁽⁶⁰⁾. (ئى ئىنسانلار! جىنلار!) سىلەر پەرۋەردىكارىڭلارنىڭ قايسى نېمەتلىرىنى ئىنكار قىلىسىلەر؟ ⁽⁶¹⁾.

«ئۇلار ئەستەزلىرى قېلىن تاۋاردىن بولغان تۆشەكلەرگە يۆلىنىدۇ» بۇ ئايەتتىكى يۆلىنىش دېگەنلىكتىن يانپاشلاپ يېتىش كۆزدە تۇتۇلىدۇ. بىراق بۇنىڭدىن بەداشقا قۇرۇپ ئولتۇرۇش كۆزدە تۇتۇلىدۇ دېگۈچىلەرمۇ بار. يەنى جەننەت ئەھلى ئەستەزلىرى قېلىن يېپەكتىن بولغان تۆشەكلەرگە يۆلۈنىپ ئولتۇرىدۇ. ئىكرىمە، زەھەك، قەتادە قاتارلىقلار بۇ ئايەتنى مۇشۇنداق تەپسىر قىلغان. ئەبۇئىمران جۇۋەنى مۇنداق دەيدۇ: ئۇ ئالتۇن بىلەن زىننەتلەنگەن قېلىن يېپەكتۇر، اللھ تائالا ئۇ تۆشەكنىڭ ئەستىرىنىڭ ئېسىللىكى بىلەن ئۇنىڭ تېشىنىڭ ئېسىللىكىگە ئىشارەت قىلىدۇ. بۇ، قىممىتى تۆۋەن نەرسە بىلەن قىممەت باھالىق نەرسىنى گەۋدىلەندۈرۈش ئۇسلۇبىدۇر. ئەبۇئىسھاق، ئابدۇللا ئىبنى مەسئۇدنىڭ مۇنداق دېگەنلىكىنى رىۋايەت قىلىدۇ: مانا بۇ تۆشەكلەرنىڭ ئەستەزلىرىنىڭ سۈپەتلىرىدۇر. ئەگەر ئۇنىڭ تېشىنى كۆرسەك، ئۇ قانچىلىك ئېسىلدۇر-ھە!

«ئىككى جەننەتنىڭ مېۋىسى» ئۇلار قايسى ھالەتتە بولسۇن، يەنى خالىغان چاغدا ئۈزەلەيدىغان دەرىجىدە (يېقىندۇر) اللھ تائالا بۇ ھەقتە مۇنداق دەيدۇ: «ئۇنىڭ مېۋىلىرى (ئۆرە تۇرغاندىمۇ، ئولتۇرغاندىمۇ، ياتقاندىمۇ قولنى سوزۇپلا ئالالايدىغان دەرىجىدە) يېقىن بولىدۇ» ⁽¹⁾ (جەننەتتىكى (دەرەخلەرنىڭ) سايلىرى ئۇلارغا يېقىندۇر، جەننەتنىڭ مېۋىلىرىنى ئۈزۈش ئۇلارغا ئاسان قىلىنىدۇ) ⁽²⁾

(1) سۈرە ھاققە 23 - ئايەت.

(2) سۈرە ئىنسان 14 - ئايەت.

يەنى ئۇ مېۋىلەرنى ئۈزۈش قىلچىلىكىمۇ تەس بولماستىن بەلكى مېۋىلەر، شۇ مېۋىلەرنى خالىغان كىشىلەرنىڭ ئالدىغا شاخلىرىدىن ئۈزۈلگىدىن ئۈزۈلۈپ چۈشىدۇ ﴿ئى ئىنسانلار! جىنلار!﴾ سىلەر پەرۋەردىگارنىڭ قايسى نېمەتلىرىنى ئىنكار قىلىسىلەر؟

اللە تائالا تۆشەكلەرنىڭ كاتتىلىقىنى بايان قىلغاندىن كېيىن مۇنداق دەيدۇ: شۇ تۆشەكلەردە ﴿ئەرلىرىدىن باشقىلارغا قارىمايدىغان﴾ خوتۇنلار بار. بۇ ئايەتنىڭ مەنىسى ھەققىدە ئىبنى ئابباس، قەتادە، ئەنا خۇراسانى ۋە ئىبنى زەيد قاتارلىقلار مۇنداق دەيدۇ: يەنى ئۇلار ئەرلىرىدىن باشقىلارغا قارىمايدۇ. يەنە جەننەتتە ئۇلارغا ھېچ نەرسە ئەرلىرىدەك چىرايلىق كۆرۈنمەيدۇ. رىۋايەت قىلىنىشىچە ئۇلارنىڭ بىرى ئېرىگە: اللە تائالانىڭ نامى بىلەن قەسەمكى، مەن جەننەتتە سەندىن چىرايلىق ھېچ نەرسە كۆرمىدىم. جەننەتتە ماڭا سەندىن باشقا يېقىملىق نەرسە يوق، سېنى ماڭا بەرگەن، مېنى ساڭا بەرگەن زات اللە تائالاغا ھەمدۇسانالار بولسۇن! دەيدۇ.

﴿ئەرلىرىدىن بۇرۇن ئۇلار بىلەن ھېچ ئىنسان ۋە جىن يېقىنچىلىق قىلمىغان خوتۇنلار بار﴾ يەنى ئۇلارنىڭ ھەممىسى تەختۇش قىزلار بولۇپ ئەرلىرىگە بېرىلىشتىن ئىلگىرى ھېچ ئىنسان ۋە جىن ئۇلارغا يېقىنچىلىق قىلمىغان. مانا بۇ ئايەتمۇ مۆمىن جىنلارنىڭ جەننەتكە كىرىدىغانلىقىغا دەلىلدۇر. ئەر تاتە ئىبنى مۇنزىر مۇنداق دەيدۇ: بىر ئادەم زەمرە ئىبنى ھەببىتىن: جىنلارمۇ جەننەتكە كىرەمدۇ؟ دەپ سورىغاندا، ئۇ: ھەئە، تېخى ئۇلار خوتۇن ئالىدۇ، ئەر كەك جىنلارغا جىنلاردىن، ئەر كەك ئىنسانلارغا ئىنسانلاردىن خوتۇنلار باردۇر، دەپ جاۋاب بېرىدۇ.

مانا بۇ اللە تائالانىڭ: ﴿ئەرلىرىدىن بۇرۇن ئۇلار بىلەن ھېچ ئىنسان ۋە جىن يېقىنچىلىق قىلمىغان خوتۇنلار بار (ئى ئىنسانلار! جىنلار!) سىلەر پەرۋەردىگارنىڭ قايسى نېمەتلىرىنى ئىنكار قىلىسىلەر؟﴾ دېگەن ئايەتنىڭ مەنىسىدۇر، ئاندىن اللە تائالا ئۇ خوتۇنلارنى سۈپەتلەپ مۇنداق دەيدۇ: ﴿گويا ئۇلار (سۈزۈكلۈكتە) ياقۇتتۇر، (ئاقلىقتا) مەرۋايىتتۇر﴾

ئىمام مۇسلىم رىۋايەت قىلىدۇكى، مۇھەممەد ئىبنى سىيرىن: سىلەر مەيلى پەخىرلەنگەن ياكى بىر - بىرىڭلار بىلەن تالاش - تارتىش قىلغان ھالدا ئېيتىڭلار، جەننەتتە ئەرلەر كۆپمۇ ياكى ئاياللار كۆپمۇ؟ دېگەندە، ئەبۇ ھۈرەيرە: سىلەر پەيغەمبەر ئەلەيھىسسالامنىڭ: «شۈبھىسىزكى، جەننەتكە بىرىنچى تۈركۈمدە كىرىدىغانلارنىڭ چىرايلىرى 15 كۈنلۈك تۈلۈن ئايغا ئوخشايدۇ. ئۇنىڭدىن كېيىن كىرىدىغانلارنىڭ چىرايلىرى، ئاسماندىكى ئەڭ يورۇق يۇلتۇزغا ئوخشايدۇ. ھەر بىر ئادەمگە پاقاقلاردىن يىلىكى كۆرۈنۈپ تۇرىدىغان ئىككى خوتۇن بېرىلىدۇ، جەننەتتە بويتاق ئەر بولمايدۇ» دېگەنلىكىنى ئاڭلىمىغانمىدىڭلار؟ دەپ جاۋاب بەرگەن. بۇ ھەدىسنى ئىمام بۇخارىمۇ رىۋايەت قىلغان.

ئىمام ئەھمەد، ئەنەستىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللە تائالا يولىدا ئەتىگەن ۋە ئاخشامدا چىقىش دۇنيا ۋە ئۇنىڭدىكى بارلىق نەرسىلەرگە ئېرىشكەندىنمۇ ياخشىدۇر، سىلەرنىڭ بىرىڭلارنىڭ ئوقياسىنىڭ كىرىچىنىڭ ياكى قامچىسىنىڭ جەننەتتىكى ئورنى دۇنيا ۋە ئۇنىڭدىكى بارلىق نەرسىلەرگە ئېرىشكەندىنمۇ ياخشىدۇر، جەننەت ئەھلىنىڭ ئاياللىرىدىن بىرى ئەگەر يەر - يۈزىگە چىقىرىلسا ئىدى، ئەلۋەتتە، ئاسمان بىلەن زېمىننىڭ ئارىلىقىنى خۇش پۇراقلارغا تولدۇرۇۋەتكەن ۋە ئاسمان بىلەن زېمىننىڭ ئارىلىقىدىكى نەرسىلەر ئەلۋەتتە خۇش پۇراق چاچقان بولاتتى. ئۇنىڭ بېشىغا كىيگەن لېچكى دۇنيا ۋە ئۇنىڭدىكى بارلىق نەرسىلەردىن ياخشىدۇر». بۇ ھەدىسنى ئىمام بۇخارى رىۋايەت قىلغان.

﴿ياخشى ئىش قىلغۇچى پەقەت ياخشى مۇكاپاتقا ئېرىشىدۇ﴾ يەنى دۇنيادا ياخشى ئىش قىلغان كىشى ئۈچۈن ئاخىرەتتە پەقەت ياخشىلىققا بار. اللە تائالا بۇ ھەقتە مۇنداق دېگەن: ﴿ياخشى ئىش قىلغانلار جەننەتكە ۋە اللە نىڭ جامالىنى كۆرۈشكە نائىل بولىدۇ﴾⁽¹⁾ اللە تائالا يۇقىرىدا ئەمەل بىلەن ئېرىشكىلى بولمايدىغان ئەكسىچە اللە تائالانىڭ بەندىسىگە مەرھەمەت ۋە ياخشىلىق قىلىش يۈزىسىدىنلا بېرىدىغان كاتتا نېمەتلەرنى بايان قىلغاندىن كېيىن مۇنداق دەيدۇ: ﴿ئى ئىنسانلار! جىنلار! سىلەر پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟﴾.

* * * * *

وَمِن دُونِهَا جَنَّتَانٍ ﴿٦٦﴾ فَبِأَيِّ ءَالَآءِ رَبِّكُمَا تُكَذِّبَانِ ﴿٦٧﴾ مَدَّهَامَتَانِ ﴿٦٨﴾ فَبِأَيِّ ءَالَآءِ رَبِّكُمَا تُكَذِّبَانِ ﴿٦٩﴾ فِيهَا عَيْنَانِ نَضَّاخَتَانِ ﴿٧٠﴾ فَبِأَيِّ ءَالَآءِ رَبِّكُمَا تُكَذِّبَانِ ﴿٧١﴾ فِيهَا فَيْحٌ مِّنْ فَيْحِكُمْ ﴿٧٢﴾ وَخَلٌّ مِّنْ لَّيْلٍ ﴿٧٣﴾ فَبِأَيِّ ءَالَآءِ رَبِّكُمَا تُكَذِّبَانِ ﴿٧٤﴾ فِيهَا خَيْرٌ حَسَانٌ ﴿٧٥﴾ فَبِأَيِّ ءَالَآءِ رَبِّكُمَا تُكَذِّبَانِ ﴿٧٦﴾ حُورٌ مَّقْصُورَاتٌ فِي الْخِيَامِ ﴿٧٧﴾ فَبِأَيِّ ءَالَآءِ رَبِّكُمَا تُكَذِّبَانِ ﴿٧٨﴾ لَمْ يَطْمِئِنَّ لِلنَّاسِ فَبِأَيِّ ءَالَآءِ رَبِّكُمَا تُكَذِّبَانِ ﴿٧٩﴾ مُتَكَبِّرِينَ عَلَى رَفْرَفٍ خُضِرٍ وَعَبَقَرِيٍّ حَسَانٍ ﴿٨٠﴾ فَبِأَيِّ ءَالَآءِ رَبِّكُمَا تُكَذِّبَانِ ﴿٨١﴾ تَبْرَكَ اسْمُ رَبِّكَ ذِي الْجَلَالِ وَالْإِكْرَامِ ﴿٨٢﴾

ئۇ ئىككى جەننەتتىن تۆۋەنرەك ئىككى جەننەت بار⁽⁶²⁾. (ئى ئىنسانلار! جىنلار!) سىلەر پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟⁽⁶³⁾. ئۇ ئىككى جەننەت ياپېشىلىدۇر⁽⁶⁴⁾. (ئى ئىنسانلار! جىنلار!) سىلەر پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟⁽⁶⁵⁾. ئۇ ئىككى جەننەتتە قايناپ چىقىپ تۇرغان ئىككى بۇلاق بار⁽⁶⁶⁾. (ئى ئىنسانلار! جىنلار!) سىلەر پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟⁽⁶⁷⁾. ئىككى جەننەتتە مېۋىلەر، خورمىلار ۋە ئانارلار بار⁽⁶⁸⁾. (ئى ئىنسانلار! جىنلار!) سىلەر پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟⁽⁶⁹⁾. ئۇ جەننەتلەردە چىرايلىق خوتۇنلار بار⁽⁷⁰⁾. (ئى ئىنسانلار! جىنلار!) سىلەر پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟⁽⁷¹⁾. ئۇلار (جەننەتنىڭ) چىدىرلىرىدا مەستۈرە ھۈرلەردۇر⁽⁷²⁾. (ئى ئىنسانلار! جىنلار!) سىلەر پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟⁽⁷³⁾. ئەرلىرىدىن ئىلگىرى ئۇلارغا ھېچ ئىنسان ۋە جىن يېقىنچىلىق قىلمىغان⁽⁷⁴⁾. (ئى ئىنسانلار! جىنلار!) سىلەر پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟⁽⁷⁵⁾. ئۇلار يېشىل ياستۇقلارغا، چىرايلىق بىساتلارغا يۆلەنگەن ھالدا ئىستىراھەت قىلىدۇ⁽⁷⁶⁾. (ئى ئىنسانلار! جىنلار!) سىلەر پەرۋەردىگارڭلارنىڭ قايسى نېمەتلىرىنى ئىنكار قىلىسىلەر؟⁽⁷⁷⁾. ئەزىمەتلىك ۋە كەرەملىك پەرۋەردىگارڭنىڭ نامى مۇبارەكتۇر⁽⁷⁸⁾.

اللە تائالا مانا بۇ ئىككى جەننەتنىڭ ئىلگىرى سۈپەتلەنگەن ئىككى جەننەتتىن پەزىلەت ۋە دەرىجىدە تۆۋەن ئىكەنلىكىنى قۇرئاندا بايان قىلىپ مۇنداق دەيدۇ: ﴿ئۇ ئىككى جەننەتتىن تۆۋەنرەك ئىككى جەننەت

(1) سۈرە يۈنۈس 26 - ئايەتنىڭ بىر قىسمى.

بار ﴿يۇقىرىدا﴾ قاچىلىرى ۋە بارلىق نەرسىلىرى ئالتۇندىن بولغان ئىككى جەننەت بار، قاچىلىرى ۋە بارلىق نەرسىلىرى كۈمۈشتىن بولغان ئىككى جەننەت، ئىلگىرىكى ئىككى جەننەت ئاللا تائالانىڭ يېقىن بەندىلىرىگە، كېيىنكى ئىككى جەننەت سائادەتمەن بەندىلىرىگە بېرىلىدۇ» دېگەن ھەدىس بايان قىلىنغان ئىدى. ئەبۇمۇسا: ئالتۇندىن بولغان ئىككى جەننەت ئاللا تائالانىڭ يېقىن بەندىلىرىگە، كۈمۈشتىن بولغان ئىككى جەننەت سائادەتمەن بەندىلىرىگە بېرىلىدۇ، دېدى.

ئىلگىرىكى ئىككى جەننەتنىڭ كېيىنكى ئىككى جەننەتتىن ئېسىل ئىكەنلىكىنىڭ بىر قانچە دەلىلى بار. بىرىنچىدىن: ئاللا تائالا ئىلگىرىكى ئىككى جەننەتنى كېيىنكى ئىككى جەننەتتىن بۇرۇن سۈپەتلىدى. دەسلەپتە تىلغا ئېلىش ئالاھىدە كۆڭۈل بۆلگەنلىكىنى كۆرسىتىدۇ، ئاللا تائالا مۇنداق دەيدۇ: ﴿ئۇ ئىككى جەننەتتىن تۆۋەنرەك ئىككى جەننەت بار﴾ بۇ بۇرۇن سۈپەتلەنگەن جەننەتنىڭ كېيىن سۈپەتلەنگەن جەننەتكە قارىغاندا ئېسىل ۋە ئالىي ئىكەنلىكىنىڭ پاكىتىدۇر. ئاللا تائالا يۇقىرىدا ئىككى جەننەتنى سۈپەتلەپ ﴿ئۇ ئىككى جەننەتتە تۈرلۈك مېۋىلىك دەرەخلەر بار﴾ دەيدۇ. يەنى بۇ ئىككى جەننەتتىكى دەل - دەرەخلەر سۇغا بەك قانغانلىقتىن ياپ - يېشىللىققا يۈرۈنۈپ قاراغۇلىشىپ كېتىدۇ. ئىبنى ئابباسمۇ بۇ ئايەت ھەققىدە شۇنداق دەيدۇ.

مۇھەممەد ئىبنى كەئب ﴿ئۇ ئىككى جەننەت ياپېشىلىدۇر﴾ دېگەن بۇ ئايەت ھەققىدە: بۇ ئىككى جەننەت يېشىلچىلىققا يۈرۈكەلگەن دەيدۇ. شاخلىرى بىر - بىرىگە كىرىشىپ كەتمىگەن دەرەخلەرنىڭ شاخلىرى بىر - بىرىگە كىرىشىپ كەتكەن دەرەخلەرگە قارىغاندا چىرايلىق ئىكەنلىكىدە ھېچ شەك يوقتۇر.

ئىككىنچىدىن: ئاللا تائالا يۇقىرىقى ئىككى جەننەتنى سۈپەتلىگەندە ﴿ئۇ ئىككى جەننەتتە ئېقىپ تۇرغان ئىككى بۇلاق بار﴾ دەيدۇ. بۇ يەردىكى ئىككى جەننەتنى سۈپەتلىگەندە ﴿ئۇ ئىككى جەننەتتە قايناپ چىقىپ تۇرغان ئىككى بۇلاق بار﴾ دەيدۇ. ئەلى ئىبنى ئەبۇتەلھە، ئىبنى ئابباسنىڭ بۇ ئايەت ھەققىدە مۇنداق دېگەنلىكىنى رىۋايەت قىلىدۇ: بۇ ئىككى بۇلاقتىن سۇ بۆلدۈقلاپ چىقىپ تۇرىدۇ، سۇ ئېقىپ تۇرۇش بۆلدۈقلاپ چىقىپ تۇرغاندىن ياخشىدۇر. زەھھاك مۇنداق دەيدۇ: ﴿ئۇ ئىككى جەننەتتە قايناپ چىقىپ تۇرغان ئىككى بۇلاق بار﴾ يەنى ئۇ ئىككى بۇلاقنىڭ سۈيى ئازلاپ قالماي سۇغا لىق تولۇپ تۇرىدۇ.

ئۈچىنچىدىن: ئاللا تائالا يۇقىرىقى ئىككى جەننەتنى سۈپەتلىگەندە ﴿ئۇ ئىككى جەننەتتە ھەر مېۋىدىن ئىككى خىلدىن بار﴾ دەيدۇ. بۇ يەردە بولسا ﴿ئىككى جەننەتتە مېۋىلەر، خورمىلار ۋە ئانارلار بار﴾ دەيدۇ. يۇقىرىدىكى ئىككى جەننەتنىڭ مېۋىلىرىنىڭ بۇ ئىككى جەننەتنىڭ مېۋىلىرىگە قارىغاندا كۆپ ۋە خىلمۇ - خىل ئىكەنلىكىدە شەك يوقتۇر.

ئاللا تائالا مۇنداق دەيدۇ: ﴿ئۇ جەننەتلەردە چىرايلىق خوتۇنلار بار﴾ بۇ ئايەت ھەققىدە قەتادە: جەننەتتە نۇرغۇن چىرايلىق نەرسىلەر بار، دەيدۇ. كۆپلىگەن تەپسىر شۇناسلار: جەننەتتە ياخشى، چىرايلىق، ئەخلاقلىق ۋە گۈزەل يۈزلۈك خوتۇنلار بار، دەيدۇ. بىر ھەدىستە شەھلا كۆزلۈك ھۈرلەرنىڭ: «بىز چىرايلىق خوتۇنلارمىز، بىز ھۆرمەتلىك ئەرلەر ئۈچۈن يارىتىلدىق» دەپ ناخشا ئوقۇيدىغانلىقى رىۋايەت قىلىنىدۇ.

تۆتىنچىدىن: ئاللا تائالا يۇقىرىدىكى ئىككى جەننەتنى سۈپەتلىگەندە ﴿ئۇ جەننەتلەردە ئەرلىرىدىن باشقىلارغا قارىمايدىغان، ئەرلىرىدىن بۇرۇن ئۇلار بىلەن ھېچ ئىنسان ۋە جىن يېقىنچىلىق قىلمىغان

خوتۇنلار بار) دەيدۇ، بۇ يەردە بولسا «ئۇلار (جەننەتنىڭ) چىدىرلىرىدا مەستۈرە ھۈرلەردۇر» دەيدۇ. يەنى گەرچە جەننەتتىكى ھۈرلەرنىڭ ھەممىسى ئىچكىرى چىدىرلاردا بولسىمۇ ئۆزلىرى باشقىلارغا قارىمايدىغان ھۈرلەر، باشقىلارغا قارىماسلىققا بۇيرۇلغان ھۈرلەردىن ئارتۇق ئىكەنلىكىدە شەك يوقتۇر.

«ئۇلار (جەننەتنىڭ) چىدىرلىرىدا مەستۈرە ھۈرلەردۇر» ئىمام بۇخارى، ئابدۇللا ئىبنى قەيسىتىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «شەك - شۈبھىسىزكى، جەننەتتە كاۋاك مەرۋايىتىدىن تىكىلگەن بىر چىدىر بار، ئۇنىڭ كەڭلىكى 60 مىل⁽¹⁾ كېلىدۇ. چىدىرنىڭ ھەر بۇلۇغىدا مۆمىنلەرگە بېرىلگەن خوتۇنلار بار، ئۇلار باشقىلارنى كۆرمەيدۇ، ئۇلارنى مۆمىنلەر زىيارەت قىلىپ تۇرىدۇ».

ئىمام بۇخارىنىڭ يەنە بىر رىۋايىتىدە: چىدىرنىڭ كەڭلىكى 30 مىل كېلىدۇ. دېيىلگەن. بۇ ھەدىسنى ئىمام مۇسلىم مۇنداق رىۋايەت قىلغان: «شەك - شۈبھىسىزكى، جەننەتتە ھەر بىر مۆمىن ئۈچۈن بىر كاۋاك مەرۋايىتىدىن تىكىلگەن چىدىر بار، ئۇنىڭ ئوزۇنلىقى 60 مىل كېلىدۇ، شۇ چىدىردا مۆمىنگە بېرىلگەن خوتۇنلار بار، ئۇ ئۇلارنى زىيارەت قىلىپ تۇرىدۇ، ئۇلارنىڭ بىر - بىرىنى كۆرۈپ قالمايدۇ».

«ئەللىرىدىن ئىلگىرى ئۇلارغا ھېچ ئىنسان ۋە جىن يېقىنچىلىق قىلمىغان» بۇ ئايەتكە ئوخشاش مەنىدىكى ئايەت يۇقىرىدا بايان قىلىندى، پەقەت يۇقىرىدىكى ئايەتتىكى جەننەتنىڭ سۈپىتىدە اللە تائالانىڭ «گويۇ ئۇلار (سۈزۈكلۈكتە) ياقۇتتۇر، (ئاقلىقتا) مەرۋايىتتۇر. (ئى ئىنسانلار! جىنلار!) سىلەر پەرۋەردىگارنىڭ قايسى نېمەتلىرىنى ئىنكار قىلىسىلەر؟» دېگەن ئايەتلىرى ئارتۇق بايان قىلىندى.

«ئۇلار يېشىل ياستۇقلارغا، چىرايلىق بىساتلارغا يۆلەنگەن ھالدا ئىستىراھەت قىلىدۇ» ئەلى ئىبنى ئەبۇتەلھە، ئىبنى ئابباسنىڭ بۇ ئايەت ھەققىدە مۇنداق دېگەنلىكىنى رىۋايەت قىلىدۇ: ئۇلار يېشىل ياستۇقلارغا يۆلىنىپ ئولتۇرىدۇ. مۇجاھىد، ئىكرىمە، ھەسەن، قەتادە، زەھەك ۋە باشقىلارمۇ بۇ ئايەتنى: ئۇلار ياستۇقلارغا يۆلىنىپ ئولتۇرىدۇ، دەپ تەپسىر قىلغان. ئەلى ئىبنى بەدرى: ئۇلار تەختلەرگە يېپىلغان يۇپۇقلارغا يۆلىنىپ ئولتۇرىدۇ دەپ تەپسىر قىلغان.

«ئەزىمەتلىك ۋە كەرەملىك پەرۋەردىگارنىڭ نامى مۇبارەكتۇر» يەنى اللە تائالا ئۇلۇغلىنىشقا، ئاسىيلىق قىلىنمىسلىققا، ھۆرمەتلىنىپ ئىبادەت قىلىنىشقا، شۈكۈر قىلىنىشقا، ئىنكار قىلىنمىسلىققا، ئەسلىنىپ تۇرۇشقا، ئۇنتۇلۇپ قىلىنمىسلىققا تېگىشلىكتۇر. ئىبنى ئابباس ئەزىمەتلىك ۋە كەرەملىك دېگەن ئايەتنى بۈيۈك ۋە ئۇلۇغ دەپ تەپسىر قىلدى. ئىمام ئەبۇداۋۇد رىۋايەت قىلغان بىر ھەدىستە مۇنداق دېيىلىدۇ: «شەك - شۈبھىسىزكى، چاچ ساقاللىرى ئاقارغان مۇسۇلماننى، مۇسۇلمان پادىشاھنى، قۇرئاننى چەكتىن ئاشۇرۇۋەتمىگەن ۋە نۇقسان يەتكۈزۈمگەن ئاساستا يادا ئالغان ئادەمنى ھۆرمەتلەش اللە تائالانى ئۇلۇغلىغانلىقتۇر».

ئىمام ئەھمەد، رەبىئۇ ئىبنى ئامىردىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئەزىمەتلىك ۋە كەرەملىك اللە نى ھەمىشە ياد ئېتىپ تۇرۇڭلار». بۇ ھەدىسنى ئىمام نەسەئىمۇ رىۋايەت قىلغان.

(1) مىل قۇرۇقلۇق ئۆلچەم بىرلىكى بولۇپ، بىر مىل 1609 مېتىرغا تەڭ.

ئىمام مۇسلىم، ئەبۇداۋۇد، ترمىزى، نەسەئى ۋە ئىبنى ماجە قاتارلىقلار ئائىشەنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام سالام بېرىپ نامازنى تۈگىتىپ بولۇپ «ئى اللّٰه! سەن سالامدۇرسەن، سالامەتلىك سەن تەرەپتىندۇر. ئى ئەزىمەتلىك ۋە كەرەملىك اللّٰه! سېنىڭ نامىڭ مۇبارەكتۇر» دەپ بولغىدەك مىقداردا ئولتۇراتتى.

شۇنىڭ بىلەن سۈرە رەھماننىڭ تەپسىرى تۈگىدى. جىمى ھەمدۇسانا ۋە مەدھىيە اللّٰه تائالاغا مەنسۇپتۇر.